



### లాలిత్య స్కిన్ అండ్ లేసర్ సెంటర్ ప్రారంభం

ప్రారంభించిన మంత్రి కోమటిరెడ్డి వెంకటరెడ్డి




నల్లగొండ బ్యూటీ, మేజర్ స్యూస్: నల్లగొండ పట్టణంలోని డాక్టర్స్ కాలనీ లో నూతనంగా ఏర్పాటు చేసిన లాలిత్వ స్కిన్ అండ్ లేసర్ సెంటర్ ను ఆదివారం రాష్ట్ర రోడ్డు, భవనాలు, సినిమాటోగ్రఫీ శాఖ మంత్రి కోమటిరెడ్డి వెంకటరెడ్డి ప్రారంభించారు. ఈ సందర్భంగా మంత్రి మాట్లాడుతూ, ఆధునిక వైద్య సదుపాయాలు జిల్లా ప్రజలకు అందుబాటులోకి రావడం సంతోషకరమని పేర్కొన్నారు. నాణ్యమైన వైద్య సేవలు ప్రజలకు చేరువ కావడం ద్వారా ఆరోగ్య రంగం మరింత బలోపేతం అవుతుందని తెలిపారు. స్థానిక ప్రజలకు మెరుగైన చర్య వైద్య సేవలు అందించాలని కేంద్రం నిర్వాహకులకు మంత్రి శుభాకాంక్షలు తెలిపారు. ఈ కార్యక్రమంలో నల్గొండ కార్పొరేషన్ మేయర్ బుద్రి చైతన్య, స్థానిక నాయకులు, వైద్యులు, సిబ్బంది, ప్రజలు పాల్గొన్నారు.

### స్వర్ణగిరి లో శ్రీ వేంకటేశ్వర స్వామి వారి నిత్య కళ్యాణోత్సవం

#### వైభవంగా జరిగిన శ్రీ స్వామివారి తిరువీధి ఉత్సవం

భువనగిరి ప్రతినిధి, మేజర్ స్యూస్: కలియుగ ప్రత్యక్ష దైవమైన స్వర్ణగిరి శ్రీ వేంకటేశ్వర స్వామి వారికి ప్రాతః కాలంలో అర్చక స్వాములు సుప్రభాత సేవను విశేషంగా నిర్వహించడం జరిగింది. సుప్రభాతసేవ అనంతరం శ్రీ మహాలక్ష్మి అమ్మవారు, ముప్పది మూడు కోట్ల దేవతలు కొలువుతీరినట్టి గోపూష్ప దర్శనాన్ని చేయించడం జరిగింది. ఉదయం 5:45 నిమిషాలకు శ్రీ వేంకటేశ్వర స్వామివారికి నిత్యారాధన నిమిత్తం అర్చక స్వాములు వేదమంత్రోచ్ఛారణలతో సువర్ణ బిందె తీర్థమును బంగారుబావి నుండి తీసుకువచ్చారు. ఉదయం 7 గంటలకు శ్రీ వేంకటేశ్వర స్వామి వారిని మని మయ శోభిత స్వర్ణాభరణాలతో పరిమళభరిత పుష్పమాలలతో శోభాయమానంగా అలంకరించి వేయి నామాల శ్రీ వేంకటేశ్వర స్వామి వారికి సహస్ర నామార్చన సేవను ఘనంగా నిర్వహించారు. స్వర్ణగిరి శ్రీ వేంకటేశ్వర స్వామి వారి దివ్య క్షేత్రంలో లోక కళ్యాణం కోసం అర్చక స్వాములు శ్రీ సుదర్శన నారసింహ హవనం ను నిర్వహించారు. ఉదయం 10:30 లకు విశ్వేశ్వరుడైన శ్రీ వేంకటేశ్వర స్వామి వారికి పట్టు పీఠాంబరాలు ధరింపజేసి మరియు సుగంధ భరిత పుష్పమాలలతో అలంకరించి అర్చక స్వాములు స్వామివారి నిత్య కళ్యాణ మహోత్సవాన్ని శ్రీవారి వైభవోత్సవ మండపంలో వేదమంత్రాలతో మంగళ ధ్వనుల మధ్య అంగరంగ వైభవంగా కళ్యాణం నిర్వహించారు. భక్తులు శ్రీ స్వామివారి కల్యాణ మహోత్సవాన్ని తిలకించి ఆనంద పరవశు లైనారు. స్వర్ణగిరి దివ్య క్షేత్రంలో అఖిలాండకోటి బ్రహ్మాండ నాయకుడి అన్న ప్రసాద వితరణలో భాగంగా సుమారు 5000 మందికి పైగా భక్తులు నిత్యాన్న ప్రసాదాన్ని స్వీకరించారు. సాయంత్రం 6:30 కు ఆదిమధ్యాం తరహాతుడైన స్వర్ణగిరి శ్రీ వేంకటేశ్వర స్వామి వారిని మాడవీధులలో



శోభాయ మానంగా ఊరేగిస్తూ భక్తుల గోవింద నామస్మరణలతో మేళతాళ మృదంగ మంగళ ధ్వనుల మధ్య శ్రీ స్వామివారి తిరువీధి ఉత్సవ సేవను ఘనంగా నిర్వహించారు. తిరువీధి ఉత్సవ సేవ అనంతరం శ్రీ వేంకటేశ్వర స్వామి వారు దేదీప్యమానంగా వెలుగుతున్న సహస్రదీప కాంతుల మధ్య ఊయలలో ఆసీనులై భక్తులకు దర్శనమిచ్చారు. అర్చక స్వాములు వేద మంత్రోచ్ఛారణలతో శ్రీ స్వామివారిని అర్చించి కర్పూర మంగళ హార తులు సమర్పించారు. భక్తులు నయనానందకరంగా శ్రీవారిని దర్శించుకున్నారు.

### రెండునెలల బేబీని బలి తీసుకున్న వ్యక్తులపై చర్యలు తీసుకోవాలి



#### మాజీ ఎంపీపీ గూడెపు శ్రీనివాస్

హుజూర్ నగర్, మేజర్ స్యూస్: హుజూర్ నగర్ నియోజకవర్గ కేంద్రంలో తెలంగాణ రజక రిజిస్ట్రేషన్ సమితి జిల్లా అధ్యక్షులు గూడెపు నాగలింగం అధ్యక్షతన ఆది వారం ఏర్పాటు చేసిన విలేకరుల సమావేశంలో మాజీ ఎంపీపీ గూడెపు శ్రీనివాస్ మాట్లాడుతూ.. నా గర్ కర్నూల్ జిల్లా మండలం కుమ్మర శ్రీమల్లికార్జున స్వామి బ్రహ్మోత్సవంలో రజక కుటుంబంపై దాడి చేసి 2 నెలల చిన్నారిని బలిగాన్న ఉపేందర్ రెడ్డి, శ్రీకాంత్ రెడ్డి, ఉంధ్యాల శ్రీనివాసరెడ్డి, తుకారం రెడ్డి, సతీష్ రెడ్డి, కన్నెరెడ్డి లపై కేసు నమోదు చేసి వారికి కఠినంగా శిక్షించాలని హుజూర్ నగర్ మాజీ ఎంపీపీ గూడెపు శ్రీనివాస్ డిమాండ్ చేశారు. చిలికేశ్వరం చంద్రకళ రజక కుటుంబం శ్రీమల్లికార్జున స్వామి దర్శనం చేసు కోవ డానికి వెళ్లగా దర్శనం చేసుకోకుండా నిర్వాహ కులు చంద్రకళ కుటుంబాన్ని అడ్డుకోగా ఎందుకు

అడ్డుకుంటున్నారని ప్రశ్నించగా వారిపై బాతులు తిడుతూ దుర్భాషలాడుతూ అతికిరాతకంగా క్రూరంగా కొట్టి చిన్నారిని కాలుతో తన్ని చంపిన దుర్మార్గులను ఎందుకు పోలీసులు కేసు నమోదు చేయడం లేదని, బాధితులు ఫిర్యాదు చేయడానికి పోలీస్ స్టేషన్ కు వెళ్లగా పోలీసులు బాధితులనే బెదిరించి, పైగా బాధి తుల మీదనే కేసులు బనాయించి, బాధితుల ఫిర్యాదును తీసుకోకుండా వెనక్కు పంపించిన పోలీసులు న్యాయం చేయకపోవడం అన్యాయమన్నారు. తక్షణమే బాధితు లకు న్యాయం చేయాలని సంఘటనకు బాధ్యులైన వారి లు చర్యలు తీసుకోవాలని లేని పక్షంలో రాష్ట్ర వ్యాప్తంగా పెద్ద ఎత్తున నిరసనలు చేపడతామని అన్నారు. ఈ కార్యక్రమంలో రజక సంఘం నాయకులు గూడెపు నాగలింగం దుగ్గి వర్మ, రేపాకుల కోటయ్య గూడెపు నవీన్ కుమార్లు వెంకటేశ్వర్లు, వడ్డానేపల్లె సత్యనారాయణ అనిల్ తదితరులు పాల్గొన్నారు.

### ఎన్ఎస్ఎస్ వాలంటీర్స్ ఆధ్వర్యంలో శ్రమదానం



భువనగిరి ప్రతినిధి, మేజర్ స్యూస్: మండలంలోని శ్రీ లక్ష్మీనరసింహస్వామి డిగ్రీ కళాశాల ఎన్ఎస్ఎస్ యూనిట్ వాలంటీర్స్ జాతీయ సేవా పథకం శీతాకాల శిబిరంలో భాగంగా మూడవ రోజు జాతీయ సేవా పథకం యొక్క యూనిట్-1 వాలంటీర్స్ తుక్కాపూర్ గ్రామం లో రోడ్డుకు అడ్డంగా ఉన్న చెట్టుకొమ్మల తొలగింపు అదేవిధంగా బంగారు మైసమ్మ గుడి బుగ్గ పోచమ్మ గుడి చుట్టూ పచ్చదనం పరిశుభ్రత కార్యక్రమాలు అంబేద్కర్ విగ్రహం చుట్టుపక్కల ఉన్న చెత్త సేకరణ తుక్కాపూర్ గ్రామం నుంచి విజిబి గ్లాస్ కంపెనీ వరకు రోడ్డుకు అడ్డంగా ఉన్న కొమ్మల తొల గింపు అదేవిధంగా రెండవ వార్డులోని చివరి వీధిలో రోడ్డుకు అడ్డంగా ఉన్న చెట్ల తొలగింపు కార్యక్రమాలు తుక్కా పూర్ గ్రామంలో నిర్వహించడం జరిగింది ఇట్టి కార్యక్రమంలో గ్రామ సర్పంచ్ జనగాం పాండు గ్రామ పంచాయతీ సెక్రటరీ లోకేశ్ అదేవిధంగా ప్రోగ్రామ్ ఆఫీసర్ తోటకూరి రామకృష్ణ ఉప సర్పంచ్ రాసాల లింగస్వామి యాదవ్ ఈ కార్యక్రమంలో పాల్గొన్నారు ఇట్టి కార్యక్రమంలో గ్రామ సర్పంచ్ జనగాం పాండు

జాతీయ సేవా పథకం యూనిట్ వాలంటీర్స్ తో కలిసి పచ్చదనం పరిశుభ్రత రోడ్డు కట్టం గా ఉన్న చెట్టు కొమ్మలను తీసివేయడం జరిగింది అదేవిధంగా ఎన్ఎస్ఎస్ వాలంటీర్లను ప్రోత్సహిస్తూ మార్గ నిర్దేశం చేశారు అదేవిధంగా వార్డు సభ్యులు గ్రామ ప్రజలు కార్యక్రమంలో భాగ స్వాములు అయినారు విద్యార్థులు గ్రామంలో ఉన్న ప్రజలను పచ్చదనం పరిశుభ్రత పై అవగాహన కల్పించారు ఈ కార్యక్రమం లో మాజీ సర్పంచ్ పుట్ల వీరేష్ యాదవ్ మాజీ ఎంపీటీసీ నల్ల మాస సత్యనారాయణ గౌడ్ వార్డు మెంబెర్స్ జనగాం ఇందిరమ్మ రత్నాపురం శ్రీకాంత్, జనగాం మహేష్ రాసాల శరత్ యాదవ్ ముంత కృష్ణవేణి రమేష్ దొమ్మటి భాగ్య లక్ష్మి, దేవేందర్ ఎల్లకొండ, అలివేలు రాజశేఖర్ రెడ్డి, గ్రామస్థులు జనగాం యాదయ్య జన గాం మహేష్ రాసాల రాజు యాదవ్ రొండ్ల బాలయ్య రాసాల క్రాంతి యాదవ్ మాకొలు భాను యాదవ్ గ్రామ పంచాయతీ సిబ్బంది ఎస్ ఎల్ ఎస్ ఎస్ కళాశాల ఎన్ఎస్ఎస్ యూనిట్ -1 వాలంటీర్స్ తదితరులు పాల్గొన్నారు

# క్యాన్సర్ పై సమరం..

## సైక్లింగ్ తో చైతన్యం: అరీట్ హాస్పిటల్స్ 'సైక్లోతాన్' విజయవంతం



హైదరాబాద్, మేజర్ న్యూస్: నగరంలో క్యాన్సర్ పట్ల అవగాహన పెంచేందుకు, ఆరోగ్యకరమైన జీవనశైలిని ప్రోత్సహించే లక్ష్యంతో అరీట్ హాస్పిటల్స్ నిర్వహించిన తొలి ఎడిషన్ 'సైక్లోతాన్' ఘనంగా ముగిసింది. ఆదివారం ఉదయం జరిగిన ఈ కార్యక్రమంలో నగరంలోని వివిధ ప్రాంతాల

నుండి 450 మందికి పైగా కార్పొరేట్ ఉద్యోగులు, ఫిట్నెస్ ప్రేమికులు మరియు కుటుంబ సభ్యులు ఉత్సాహంగా పాల్గొన్నారు. ఈ కార్యక్రమానికి ముఖ్య అతిథిగా హాజరైన పోలీసు కమిషనర్ డాక్టర్ ఎం. రమేష్ సైక్లోతాన్ ను ప్రారంభించారు. ఈ సందర్భంగా ఆయన మాట్లాడుతూ.. ఇలాంటి సామాజిక బాధ్యత గల కార్యక్రమాల ద్వారా క్యాన్సర్ ను తొలి దశలోనే గుర్తించడంపై అవగాహన పెరుగుతుందని, ప్రతి ఒక్కరూ ఫిట్నెస్ ను తమ దైనందిన జీవితంలో భాగం చేసుకోవాలని కోరారు. వైద్యుల సందేశం: డాక్టర్ విజయ్ కరణ్ రెడ్డి, రేడియేషన్ ఆంకాలజీ: "క్యాన్సర్ ను ప్రారంభ దశలో గుర్తిస్తే చికిత్స సులభమవుతుంది. హాస్పిటల్ గోడలు దాటి ప్రజల్లోకి వెళ్లి అవగాహన కల్పించడమే మా లక్ష్యం. డాక్టర్ విజయ్ కరణ్ రెడ్డి (వైర్లెస్, అరీట్ హాస్పిటల్స్): "సైక్లోతాన్ మొదటి ఎడిషన్ కు వచ్చిన స్పందన చూస్తుంటే ప్రజల్లో ఆరోగ్యంపై అవగాహన పెరుగుతోందని అర్థమవుతోంది. దీనిని ప్రతి ఏటా నిర్వహిస్తాం. ఈ కార్యక్రమంలో 'యూ టూ కాన్ రన్', హైదరాబాద్ సైక్లింగ్ రివల్యూషన్, హ్యాపీ హైదరాబాద్ వంటి సంస్థలు భాగస్వామ్యం వహించాయి. పాల్గొన్న వారందరికీ జ్ఞాపక పతకాలు అందజేశారు.

## ఎల్వీ ప్రసాద్ నేత్ర వైద్యశాలలో అత్యాధునిక 'గ్లాకోమా ఇన్ స్టిట్యూట్' ప్రారంభం



హైదరాబాద్, మేజర్ న్యూస్: గ్లాకోమా చికిత్స, పరిశోధనల కోసం ఎల్వీ ప్రసాద్ నేత్ర వైద్యశాలలో అత్యాధునిక 'కళత్తూరు వేణుగోపాల్ రెడ్డి గ్లాకోమా ఇన్ స్టిట్యూట్'ను దివంగత కళత్తూరు వేణుగోపాల్ రెడ్డి భార్య మల్లికా రెడ్డి తమ కుటుంబ సభ్యుల సమక్షంలో హైదరాబాద్ లోని బంజారా హిల్స్, కల్లం అంజి రెడ్డి క్యాంపస్ లో ప్రారంభించారు. 'అకాడెమియా ఆప్టాల్మోలాజికా ఇంటర్నేషనల్స్' చైర్మన్ తాజాగా ఎన్నికైన డాక్టర్ శిరీషా సెంథిల్ ఈ సంస్థకు నేతృత్వం వహించనున్నారు. కళత్తూరు వేణుగోపాల్ రెడ్డి స్వయంకృషితో ఎదిగిన పారిశ్రామికవేత్త. పట్టుదల, సమగ్రత, సేవాత్మకత కలిగిన వ్యక్తి. ఆయన స్వయంగా గ్లాకోమా వ్యాధితో పోరాడి, చివరికి ఆ వ్యాధి కారణంగా చూపు కోల్పోయారు. గ్లాకోమాపై అవగాహన కల్పించడంలోనూ చికిత్సలోనూ గత దశాబ్ద కాలంగా కళత్తూరు కుటుంబం (కుమారి కవిత కళత్తూరు, రవి కొల్లి నేతృత్వంలో) ఎల్వీ ప్రసాద్ నేత్ర వైద్యశాలకు అండగా నిలుస్తోంది. అందరికీ నాణ్యమైన చికిత్స, గౌరవప్రదమైన సేవలు అందాలన్న ఆయన ఆశయానికి ప్రతిరూపంగా నిలుస్తుంది. ఈ ఇన్ స్టిట్యూట్ ద్వారా, భారతదేశంతో పాటు ఇతర అభివృద్ధి చెందుతున్న దేశాలలో కూడా గ్లాకోమా చికిత్స సామర్థ్యాన్ని పెంపొందించడానికి, పరిశోధనలను ప్రోత్సహించడానికి కళత్తూరు కుటుంబం తమ నిబద్ధతను చాటుకుంది. ప్రపంచవ్యాప్తంగా కేవలం 100 మంది అత్యుత్తమ కంటి వైద్య నిపుణులకు మాత్రమే చోటుండే ప్రతిష్టాత్మక 'అకాడెమియా ఆప్టాల్మోలాజికా ఇంటర్నేషనల్స్' చైర్మన్ డాక్టర్ శిరీషా సెంథిల్ ఎన్నికయ్యారు. ఈ అకాడెమియా ఆప్టాల్మోలాజికా ఇంటర్నేషనల్స్ (ఎఓఐ)



అనేది నేత్ర వైద్య రంగంలో ప్రపంచవ్యాప్తంగా అత్యున్నత స్థాయి కలిగిన అంతర్జాతీయ సంస్థ. ప్రపంచంలోని అత్యంత ప్రతిభావంతులైన 100 మంది విద్యావేత్తలకు మాత్రమే ఇందులో సభ్యత్వం ఉంటుంది. నేత్ర వైద్య శాస్త్రంలో, చికిత్సా రంగంలో అంతర్జాతీయ స్థాయిలో విశేషమైన నాయకత్వాన్ని, నిరంతర ప్రతిభను కనబరిచిన వారికి మాత్రమే సభ్యత్వం లభిస్తుంది. డాక్టర్ శిరీషా సెంథిల్ ముఖ్యంగా పిల్లలలో వచ్చే గ్లాకోమా, సెకండరీ యాంగిల్-క్లోజర్ గ్లాకోమా, క్లిష్టమైన శస్త్రచికిత్సల నిర్వహణలో ఆధునిక అవగాహనను పెంపొందించడంలో కీలక పాత్ర పోషించారు. ఒక క్లినిషియన్-సైంటిస్ట్ గా ఆమె చేస్తున్న పరిశోధనలు, సాక్ష్యాధారిత చికిత్సా విధానం, రోగుల పట్ల ఆమెకు ఉన్న కారుణ్యం, తదుపరి తరం కంటి వైద్యులకు ఆమె అందిస్తున్న మార్గదర్శకత్వం అంతర్జాతీయంగా గుర్తింపు పొందాయి. ఈ ఘనతతో ఏఓఐలో ముగ్గురు ఫ్యాకల్టీ సభ్యులకు ప్రాతినిధ్యం లభించిన భారతదేశంలోని ఏకైక సంస్థగా ఎల్వీ ప్రసాద్ నేత్ర వైద్యశాల నిలిచింది. ఇప్పటికే ఇందులో సభ్యులుగా ఉన్న డాక్టర్ గుళ్ళపల్లి ఎన్ రావు (గతంలో ఏఓఐ అధ్యక్షుడిగా పని చేశారు), డాక్టర్ ప్రశాంత్ గార్డ్ సరసన ఇప్పుడు డాక్టర్ శిరీషా సెంథిల్ చేరారు. ఈ గ్లోబల్ అకాడమీలో వీరి ఉనికి ఎల్వీ ప్రసాద్ నేత్ర వైద్యశాల క్లినికల్ కేర్, దూరదృష్టితో కూడిన నాయకత్వం, ప్రపంచవ్యాప్త ప్రభావం చూపే పరిశోధనల పట్ల ఉన్న అచంచలమైన నిబద్ధతను ప్రతిబింబిస్తుంది. డాక్టర్ శిరీషా సెంథిల్ నియామకం అంతర్జాతీయ స్థాయిలో ఈ ఇన్ స్టిట్యూట్ కీర్తిని మరింత పెంచడమే కాకుండా, నేత్ర సంరక్షణ, పరిశోధన రంగాలలో ఈ సంస్థ నిబద్ధతను పునరుద్ధరిస్తుంది.

# 11 యేండ్లుగా సహారీ భోజనం ఏర్పాటు

### - సంతృప్తి ఇస్తుందని బాబా ఫసియూద్దీన్ వెల్లడి

ఎర్రగడ్డ..మేజర్ న్యూస్.. ముస్లిం కుటుంబాలు అత్యంత భక్తిశ్రద్ధలతో జరుపుకునే రంజాన్ ఉపవాస దీక్షలను పురస్కరించుకొని వారికి మనతో అయినంత వరకు సేవచేయాలన్న తలంపుతో గత 11 యేండ్లుగా ప్రతి రోజు సహారీ భోజనం ఏర్పాటు తనకు ఎంతో సంతృప్తినిస్తుందని నగర మాజీ డిప్యూటీ మేయర్, బోరబంద మాజీ కార్పొరేటర్ బాబా ఫసియూద్దీన్ వెల్లడించారు. రంజాన్ ఉపవాసదీక్ష 4వ రోజు ప్రారంభం సందర్భంగా ఆదివారం తెల్లవారుజామున స్థానిక ముస్లింలకు బాబా ఫసియూద్దీన్ సహారీ భోజనం ఏర్పాటు చేశారు. వారితో కలిసి సహారీ పూర్తి చేసుకున్న అనంతరం బాబా మాట్లాడుతూ 11 సంవత్సరాల క్రితం ఉపవాస దీక్ష నిర్వహించువారి ఇబ్బందులు గ్రహించి ఈ ఉచిత సహారీ ఏర్పాటుకు శ్రీకారం చుట్టాము. నిత్యం 500 మంది వరకు పాల్గొంటున్న ఈ సేవా కార్యక్రమంలో హిందు, ముస్లిం అని తేడా లేకుండా అందరూ కలిసి విజయవంతం చేయడంతో బోరబంద డివిజన్ గంగాజమునా తహశీల్, మతసామరస్యానికి ప్రతీకగా



నిలుస్తుందని బాబా తెలిపారు. ఈ కార్యక్రమంలో పెద్ద సంఖ్యలో డివిజన్ ప్రజలు, పలువురు కాంగ్రెస్ పార్టీ నేతలు పాల్గొన్నారు.

## కేపీహెచ్బిలో నందమూరి తారకరత్న జయంతి వేడుకలు



కూకట్ పల్లి మేజర్ న్యూస్: నటుడు, నందమూరి కుటుంబ సభ్యుడు నందమూరి తారకరత్న జయంతి సందర్భంగా బాలయ్య యువసేన ఆధ్వర్యంలో కేపీహెచ్బి లో నివాళి కార్యక్రమం నిర్వహించారు. జెఎన్ఐయూ సమీపంలో ఎన్.టి. రామారావు విగ్రహం వద్ద అభిమానులు, పార్టీ కార్యకర్తలు పుష్పాంజలి ఘటించి తారకరత్న సేవలను స్మరించుకున్నారు. ఈ సందర్భంగా పలువురు మాట్లాడుతూ, తారకరత్న నందమూరి అభిమానులతో సన్నిహితంగా మెలిగిన వ్యక్తిత్వం కలిగినవారని పేర్కొన్నారు. అనంతరం పాదచారులకు పండ్లు పంపిణీ చేసి సేవా కార్యక్రమం చేపట్టారు. కార్యక్రమంలో అట్లూరి దీపక్, పవన్ మార్కెట్, పొట్లూరి రామకృష్ణ, పొట్లూరి రాజేష్, చెరుకూరి రవి, దొప్పలపూడి మదన్ మోహన్, కోటేశ్వరరావు అత్తోట, గౌతం, మణిదీప్ బత్తుల, సాయి తదితరులు పాల్గొన్నారు.

## మాధవరం కృష్ణారావు - లక్ష్మీబాయి దంపతులకు శుభాకాంక్షల వెల్లువ



కూకట్ పల్లి, మేజర్ న్యూస్: కూకట్ పల్లి హోటల్స్ ఎమ్మెల్యే మాధవరం కృష్ణారావు లక్ష్మీబాయి దంపతుల పెల్లిరోజు సందర్భంగా ఆయన నివాసంలో ప్రత్యేక కార్యక్రమం నిర్వహించారు. వేదపండితుల ఆశీర్వాదాల మధ్య దంపతులకు పలువురు మాజీ కార్పొరేటర్లు, పార్టీ నాయకులు, కార్యకర్తలు, అభిమానులు శుభాకాంక్షలు తెలిపారు. ఈ సందర్భంగా అతిథులు దంపతులకు ఆయురారోగ్యాలు, దీర్ఘాయుష్షు కలగాలని ఆకాంక్షించారు. కార్యక్రమంలో బిఆర్ఎస్ పార్టీ నియోజకవర్గ కోఆర్డినేటర్ రెడ్డి సతీష్ ఆరో, తూముకుంట మాజీ చైర్మన్ కారంగుల రాజేశ్వరరావు, రామాలయ చైర్మన్ నాయనేని తులసిరావు, కంచనపల్లి నాగరాజు, పాతూరి గోపి, సాయి శ్రీనివాస్, రాజేష్ రాయ్ తదితరులు పాల్గొన్నారు.

## సోమజిగూడలో 24న యూని ఎక్స్ పర్ట్ ఆధ్వర్యంలో గ్లోబల్ ఎడ్యుకేషన్ ఫెయిర్

హైదరాబాద్: విదేశాలలో ఉన్నత విద్యను అభ్యసించాలని కలలుకంటున్న విద్యార్థులకు శుభవార్త. యూని ఎక్స్ పర్ట్ ఓపర్టిన్స్ ఎడ్యుకేషన్ సంస్థ ఆధ్వర్యంలో ఈ నెల 24న సోమజిగూడలోని కార్యాలయంలో గ్లోబల్ ఎడ్యుకేషన్ ఫెయిర్ నిర్వహించబడనుంది. అమెరికా, యాకే, కెనడా, ఆస్ట్రేలియాలో చదువుకోవాలనుకునే విద్యార్థులకు ఇది ఒక సువర్ణావకాశమని ఆపర్టిన్స్ హెడ్ ఉమా తెలిపారు. ఈ ఫెయిర్ లో 60కి పైగా విశ్వవిద్యాలయాలు పాల్గొనున్నాయి. విద్యార్థులకు ఉచిత కౌన్సిలింగ్, ప్రాసెసింగ్, స్పాట్ అడ్మిషన్లు, 60 శాతం వరకు స్కాలర్షిప్ లు లభిస్తాయని తెలిపారు. యూనివర్సిటీ ఎంపిక, అప్లికేషన్ వివరాలు, వీసా గైడెన్స్, దుబాయ్ లో పూర్తి సమయం ఉద్యోగాలతో చదువుకోవాలనుకుంటున్నారా దయచేసి ఈ కార్యక్రమానికి హాజరు అవ్వండి. మాక్ ఇంటర్వ్యూపై అవగాహన కల్పించబడనుంది. మరిన్ని వివరాలకు 9912328645ను సంప్రదించవచ్చు.



# మాధవ్ నగర్ కాలనీలో దీర్ఘకాలిక కరెంట్ సమస్యకు చెక్



## విద్యుత్ తీగలకు ఆనుకొని ఉన్న చెట్లను తొలగించిన సిబ్బంది

కర్నూల్ ఘాట్, మేజర్ న్యూస్ : మాధవ్ నగర్ కాలనీలో నెలకొన్న కరెంట్ సమస్య పరిష్కారంలో భాగంగా విద్యుత్ తీగలకు ఆనుకుని ప్రమాదకరంగా ఉన్న చెట్ల కొమ్మలను ఆదివారం సిబ్బంది తొలగించారు. ఎలక్ట్రికల్ డీఈ రాజేందర్, బైరమలగూడ ఎలక్ట్రికల్ ఏఈ పర్వతాలు ఆధ్వర్యంలో జీహెచ్ఎస్ సీబియూడి సహకారంతో చెట్ల కొమ్మల తొలగింపు కార్యక్రమం నిర్వహించారు. విద్యుత్ తీగలకు తగులుతున్న చెట్ల కారణంగా తరచూ విద్యుత్ అంతరాయం ఏర్పడడంతో పాటు ప్రమాదం సంభవించే అవకాశం ఉండటంతో ఈ చర్యలు చేపట్టిస్తున్న అధికారులు తెలిపారు. చెట్ల కొమ్మలను పూర్తిగా తొలగించడం ద్వారా కాలనీలో విద్యుత్ సరఫరా సమస్యకు ఉపశమనం కలిగిందని స్థానికులు

తెలిపారు. ఈ సందర్భంగా మాధవ్ నగర్ కాలనీ అధ్యక్షుడు గోపాల్ ముదిరాజ్ మాట్లాడుతూ, ఎన్నో రోజులుగా ఉన్న ఈ సమస్యను పరిష్కరించేందుకు సహకరించిన ఎలక్ట్రికల్ శాఖ అధికారులు మరియు జీహెచ్ఎస్ సీబియూడికి కాలనీ తరపున ప్రత్యేక ధన్యవాదాలు తెలిపారు. కాలనీ ప్రజల భద్రతను దృష్టిలో ఉంచుకుని స్పందించినందుకు కృతజ్ఞతలు తెలియజేశారు. ఈ కార్యక్రమంలో కాలనీ సభ్యులు రమ, విజయ్, సేనా రెడ్డి, ఉయ్యాల యాదయ్య గౌడ్, డాక్టర్ ప్రణీత్, కృష్ణసాగర్, సత్తయ్య, సాగర్ పాల్గొన్నారు. అలాగే జీహెచ్ఎస్ డ్రీ కటింగ్ సూపర్వైజర్ ఆనంద్, ఎలక్ట్రికల్ లైన్ మ్యాన్ ప్రవీణ్, మహేందర్, నరసింహ, బలరాం తదితరులు పాల్గొన్నారు.

# పెద్దల జ్ఞాపకార్థం అనాధ విద్యార్థి గృహంలో అన్నదానం

కార్యక్రమంలో పాల్గొన్న అవయవదాన ప్రతినిధులు



వనస్థలిపురం, మేజర్ న్యూస్: ఎల్సీనగర్ నియోజకవర్గంలోని చిత్రా లే అవుట్ అనాధ విద్యార్థి గృహంలో విద్యార్థులకు చాపరాల ఇందిర తన పెద్దల జ్ఞాపకార్థం అన్నదానం చేశారు. చాపరాల లక్ష్మి నరసింహదాసు, చాపరాల రాఘవమ్మ, చాపరాల శ్రీనివాస కుమారి, చాపరాల విజయకృష్ణ ల జ్ఞాపకార్థంగా అన్నదానం నిర్వహించినట్లు చాపరాల ఇందిర తెలిపారు. ఈ సందర్భంగా విద్యార్థులతో జరిగిన సమావేశంలో స్పెక్ట్ - అవయవదాన సభ్యులు మాట్లాడుతూ శరీరదాన, అవయవ దాన తెలంగాణ ఉపాధ్యక్షులు పిట్టల అంజయ్య, ఉపాధ్యక్షులు చాపరాల ఇందిరలు అవయవ దాన విల్లు రాసిన వి. నాగమణి, స్పెక్ట్ కార్యకర్త ఎ. రజిని, రచయిత ఆర్. చంద్రశేఖర్ రావులు అవయవదాన గురించి వివరించారు. మనసి మరణించినా అవయవదానం ద్వారా జీవిస్తాడని తెలిపారు. ఆశ్రమంలోని విద్యార్థులందరూ బాగా చదువుకొని ఈ ఆశ్రమానికి, ఊరికి మంచి పేరు తేవాలన్నారు. సైంటిస్టులు, డాక్టర్లు, ఇంజనీర్లు, ఉపాధ్యాయులు కావాలని చెప్పారు. మంచిగా శ్రద్ధగా చదివి ప్రయోజకులు కావాలని కోరారు. విద్యార్థులు ప్రయోజకులై చదువుకోవడానికి కష్టపడి విద్యార్థులకు మీ వంతు ఆర్థిక సహాయం చేయాలని సూచించారు. చాపరాల శ్రీనివాస కుమారి ఇటీవల చనిపోతూ నేత్రదానం, అవయవ దానం చేశారని, 40 సంవత్సరాల క్రితం సియల్ యస్ దాసు నేత్ర దానం చేశారని చాపరాల ఇందిర గుర్తు చేశారు.

# అలయాలు ఆధ్యాత్మికతకు నిలయాలు : మాజీ ఎమ్మెల్యే మైనంపల్లి హన్మంతరావు

మల్లాజిగిరి, మేజర్ న్యూస్ : అలయాలు ఆధ్యాత్మికతకు నిలయాలు అని మల్లాజిగిరి మాజీ ఎమ్మెల్యే మైనంపల్లి హన్మంతరావు అన్నారు. ఆదివారం వినాయక్ నగర్ రైల్వే ట్రాక్ ప్రక్కన ఉన్న అంజ నేయ స్వామి ఆలయం ధ్వజస్తంభ ప్రతిష్ఠా పన కార్యక్రమానికి ఆయన హాజరైనారు. ఈ సందర్భంగా నిర్వహించిన ప్రత్యేక పూజలో పాల్గొని స్వామి వారి ఆశీర్వాదం తీసుకున్నారు. ఈ కార్యక్రమంలో అలయ కమిటీ సభ్యులు దొమ్మటి సంతోష్ ముతో పాటు కాంగ్రెస్ పార్టీ బీ ఖాన్ అధ్యక్షుడు టి.వెంకటేశ్ యాదవ్, సీనియర్ నాయకులు పిట్టల శ్రీనివాస్, ఎస్ ఆర్ ప్రసాద్ పిట్టల నాగరాజు, బి కే శ్రీనివాస్, గుండా నిరంజన్, వినోద్ యాదవ్, సంపత్ గౌడ్, సయ్యద్ బాయ్, రాందాస్ సంతోష్ ముదిరాజ్, ఇస్మాయిల్ తదితరులు పాల్గొన్నారు.



# అక్రమ అరెస్టులు ప్రజాస్వామ్యానికి విరుద్ధం అగ్రి షో విజయవంతం!

మాజీ ఎమ్మెల్యే చింతల ఆరోపణ



హిమాయత్ నగర్, మేజర్ న్యూస్ : బిజెపి తెలంగాణ రాష్ట్ర అధ్యక్షుడు ఎన్ రామచంద్రరావు అరెస్టును నిరసిస్తూ ఆదివారం హిమాయత్ నగర్ వై జంక్షన్ వద్ద బిజెపి శ్రేణులు ధర్నా నిర్వహించారు. ఈ కార్యక్రమంలో మాజీ ఎమ్మెల్యే చింతల రామచంద్రారెడ్డి మాట్లాడుతూ.. బిజెపి రాష్ట్ర అధ్యక్షుడి అరెస్టును ఖండించారు. ప్రతిపక్షాలపై ప్రభుత్వం చేపడుతున్న అక్రమ అరెస్టులు ప్రజాస్వామ్యానికి విరుద్ధమని అన్నారు. రాజకీయ కక్ష సాధింపులను వెంటనే ఆపాలని డిమాండ్ చేశారు. ప్రజాస్వామ్య పరిరక్షణ కోసం బిజెపి నిరంతరం పోరాటం కొనసాగిస్తుందని ఆయన అన్నారు. ఈ సందర్భంగా బిజెపి నాయకులు, కార్యకర్తలు పెద్ద సంఖ్యలో పాల్గొని ప్రభుత్వానికి వ్యతిరేకంగా నినాదాలు చేశారు. రాజకీయ అరెస్టులను వెంటనే మానుకోకుంటే తీవ్ర పరిణామాలు చవిచూడాల్సి వస్తుందని ప్రభుత్వాన్ని హెచ్చరించారు. ఈ కార్యక్రమంలో బిజెపి రాష్ట్ర అధికార ప్రతినిధి అమర్నాథ్, అజయ్ కుమార్, వెంకటస్వామి, ప్రసాద్, కన్నా యాదవ్, శ్రీధర్, వినోద్ యాదవ్, శ్యామ్ రాజ్, సూర్య ప్రకాష్ సింగ్, మాధవి, నర్సింగ్ గౌడ్, మల్లేష్, నర్సింగ్ ముదిరాజ్, అభిషేక్, సుధాకర్ తదితరులు పాల్గొన్నారు.



ముషీరాబాద్, మేజర్ న్యూస్ : రైతుబడి అగ్రిషో ఇందిరాపార్కు వద్ద గల ఎస్టీఆర్ స్టేడియంలో 2 రోజులుగా సందడిగా సాగింది. ఏబి, టెక్నాలజీ, సౌరవిద్యుత్, ఆధునిక సాంకేతిక ప్రగతిని ఉపయోగించి వ్యవసాయాన్ని సులువుగా, ఎక్కువ దిగుబడి వచ్చేలా చేయడం కోసం దేశ, విదేశీ పరికరాలను ప్రదర్శనలో ఉంచారు. రీసెర్చి వందలాది పెద్ద మిషన్లు, నేచురల్ పెస్ట్ బయోమాస్ రకం గడ్డి, అధిక పాడి దిగుమతి కోసం, విత్తనాలు నాటడం, స్ప్రే, మిషన్లు, డ్రోన్లు - తదితర పరికరాలను ప్రదర్శించారు. రైతులు పెద్ద సంఖ్యలో హాజరయ్యారు. మాజీ గవర్నర్ బందారుదత్తాత్రేయ హాజరై ఆధునిక వ్యవసాయ పరికరాలను, మిషన్లను చూసి వారి పనితీరును అడిగి తెలుసుకున్నారు.



# ప్రజాస్వామ్యాన్ని కాపాడాలి

బిజెపి రాష్ట్ర కార్యవర్గ సభ్యులు రవి ప్రసాద్ గౌడ్



సీతాఫలమండి, మేజర్ న్యూస్: తెలంగాణ రాష్ట్రంలో ప్రజాస్వామ్యం ప్రమాదంలో పడిందని బిజెపి రాష్ట్ర కార్యవర్గ సభ్యులు రవి ప్రసాద్ గౌడ్ అన్నారు. సంఘభావంగా వారి నివాసంలో కలవడం జరిగిందని ప్రజలకు జవాబుదారీగా ఉండాలని పోలీసులు అధికార పక్షానికి అండగా ఉంటూ పోలీసు వ్యవస్థకు ఉన్నటువంటి గౌరవాన్ని, ఆత్మ గౌరవాన్ని తాకట్టు పెడుతున్న తీరు ఘోరం. రాష్ట్ర పార్టీ అధ్యక్షున్ని 12 గంటల పాటు గృహనిర్బంధం చేస్తూ, బాధితులను పరామర్శించడానికి వెళుతున్న భారతీయ జనతా పార్టీ రాష్ట్ర అధ్యక్షుడు, రామచంద్ర రావు ను అరెస్టు చేసిన తీరును ఖండిస్తున్నాం. పోలీసు వ్యవస్థ స్వతంత్రంగా వ్యవహరించాలి గానీ దుర్భాగంగా వ్యవహరించకూడదని బిజెపి రాష్ట్ర కార్యవర్గ సభ్యులు రవి ప్రసాద్ గౌడ్ అన్నారు. రామచంద్రరావును కలిసిన వారిలో రాష్ట్ర ఉపాధ్యక్షురాలు బండ కాక్రిక రెడ్డి, జిల్లా అధ్యక్షులు భరత్ గౌడ్ ఉన్నారు.

# కథక్ నృత్యం!!

ముషీరాబాద్, మేజర్ న్యూస్ కురుగంటి కళాక్షేత్రం నృత్యగురువు డా.కే.కుందనిక కథక్ నాట్యం సమ్మోహనంగా నిర్వహించారు. ప్రత్యభావంతంగా జరిగిన ఈ నృత్యవేదిక శ్రీశైల దేవస్థానంలో జరిగింది. రితిక, మోక్షిత, మోక్షిక, రోజా, శ్రీజ, హాసనిక ఈ వేదికల్లో పాల్గొన్నారు.



## సహకార సంఘాల ద్వారానే రైతులకు యూరియా పంపిణీ చేయాలి

హజూర్ నగర్ రూరల్, మేజర్ న్యూస్: రాష్ట్ర ప్రభుత్వం యూరియా కొరత నివారించి అవసరం ఉన్న ప్రతి రైతుకు సహకార సంఘాల ద్వారానే అందించేయాలని యూరియా యాప్ విధానం రద్దు చేయాలని సిపిఎం పార్టీ జిల్లా కార్యదర్శి వర్గ సభ్యులు నాగార్ పు పాండు డిమాండ్ చేశారు. ఆదివారం స్థానిక అమరవీరుల స్మారక భవనంలో నిర్వహించిన మండల కమిటీ సమావేశానికి ఆయన మాట్లాడారు. రైతులకు డిమాండ్ మేరకు యూరియా సహకార సంఘాల ద్వారా అర్జులందరికీ పంపిణీ చేయాలని, యాప్ పద్ధతి వల్ల రైతులు ఉన్న దగ్గర కాకుండా దూర ప్రాంతాలలోకి వెళ్లి తీసుకోవడం రైతులు ఇబ్బంది పడుతున్నారని తెలిపారు. కేంద్ర ప్రభుత్వం 2005లో వామపక్షాల పార్టీల ఒత్తిడి మేరకు వచ్చిన పని గ్యారంటీ చట్టం ప్రకారం ప్రతి గ్రామంలో జాబు కార్డులు ఉన్న ప్రతికూలికి 100 రోజులు పని విధానం ఎత్తివేసి ఈ బి జి రామ్ జి పేరుతో ఈ పథకం అమలు చేయాలన్నారు. మోడీ ప్రభుత్వం కుట్రలు చేస్తుందన్నారు రైతులను దివాలా తీసే విత్తన చట్టం విద్యుత్ సవరణ చట్టం తెచ్చి రైతులను ప్రవేల్ కార్పొరేట్ కంపెనీలకు మేలు చేయాలని ప్రభుత్వం కుట్రలు చేస్తూ చట్టాలు తెస్తున్నారని విమర్శించారు అర్జులైన పేదలందరికీ ఇందిరమ్మ ఇండ్లు మంజూరు



చేయాలని ఆరు గ్యారంటీ పథకాలను అమలు చేయాలని డిమాండ్ చేశారు. సమావేశంలో జిల్లా కమిటీ సభ్యులు దుగ్గి బ్రహ్మాం మండల కార్య దర్శి పోసనబోయిన హుస్సేన్, మండల కమిటీ సభ్యులు వెంకటచంద్ర నూకల లక్ష్మీనరసమ్మ, షేక్ సైదా మాడూరినరసింహచారి, నెట్టి వెంకటేశ్వర్లు, మీగడ రాములు చీకూరి తిరపయ్య, బిక్షం, వెల్లం శెట్టి వీరస్వామి పాల్గొన్నారు.

## పుర వైస్ చైర్మన్ వినయ్ కు సన్మానం



చౌటుప్పల్, మేజర్ న్యూస్: చౌటుప్పల్ పుర వైస్ చైర్మన్ గోశిక వినయ్ ను మండల కాంగ్రెస్ పార్టీ నాయకుడు అర్థ వెంకట్ రెడ్డి శాలువతో సత్కరించారు. ఈ సందర్భంగా అర్థ వెంకట్ రెడ్డి మాట్లాడుతూ.. పుర వైస్ చైర్మన్ గా పురపాలక అభివృద్ధి, అన్ని రంగాలలో పురోగతి సాధిస్తుందని ఆశాభావం వ్యక్తం చేశారు. కార్యక్రమంలో మండల కాంగ్రెస్ నాయకుడు కంచరకుంట్ల రామ్ రెడ్డి, నియోజకవర్గ యువజన కాంగ్రెస్ ఉపాధ్యక్షుడు కుందే మహేష్ సాయిరాం, శివ, పల్పం సాయి తదితరులు పాల్గొన్నారు.

## నెలకొకసారి కంటి వైద్య శిబిరం నిర్వహిస్తాం

మునుగోడు ఎమ్మెల్యే కోమటిరెడ్డి రాజగోపాల్ రెడ్డి మునుగోడు, మేజర్ న్యూస్: నెలకొకసారి కంటి వైద్య శిబిరం నిర్వహిస్తాం అని మునుగోడు ఎమ్మెల్యే కోమటిరెడ్డి రాజగోపాల్ రెడ్డి హామీ ఇచ్చారు. ఆదివారం మండల కేంద్రంలోని తమ క్యాంప్ కార్యాలయంలో తన మాతృ మార్చి కోమటిరెడ్డి సుశీలమ్మ ఫౌండేషన్ ఆధ్వర్యంలో చందూరు మున్సిపాలిటీలోని 10 వార్డుల ప్రజలతోపాటు, చందూరు మండలంలోని 19 గ్రామాల ప్రజలకు ఉచిత కంటి వైద్య శిబిరాన్ని చందూరు మున్సిపల్ చైర్మన్ కోడి శ్రీనివాసులు, వైస్ చైర్మన్ భూతరాజు దశరథలతోపాటు చందూరు మున్సిపాలిటీ మండల నాయకులతో ప్రారంభించారు. ఈ సందర్భంగా ఉచిత కంటి వైద్య శిబిరాన్ని పరిశీలించి ఎవరెవరికి ఏ ఏ కంటి సమస్యలు ఉన్నాయని ఆరా తీసి మీకు నేనున్నానని భరోసా ఇచ్చారు. 12వ విడత ఉచిత కంటి వైద్య శిబిరంలో 610 మందికి కంటి పరీక్షలు నిర్వహించగా వారిలో 250 మంది కంటి ఆపరేషన్లకు ఎంపికయ్యారు. కంటి ఆపరేషన్లకు ఎంపికైన వారిలో 155 మందిని వెంటనే ఆపరేషన్ల కొరకు హైదరాబాద్ లోని శంకర కంటి ఆసుపత్రికి తరలించారు. మిగిలిన వారిని



మంగళవారం తీసుకెళ్లి ఆపరేషన్లు చేస్తామన్నారు. నియోజకవర్గ ప్రజల కోసం ప్రతి నెల ఉచిత కంటి వైద్య శిబిరాన్ని నిర్వహిస్తామని మరోసారి స్పష్టం చేశారు. ఉచిత కంటి వైద్య శిబిరాలను ఫీనిక్స్ ఫౌండేషన్, శంకర కంటి ఆసుపత్రిల వారి సౌజన్యంతో తన మాతృమార్చి కోమటిరెడ్డి సుశీలమ్మ ఫౌండేషన్ ఆధ్వర్యంలో నిర్వహిస్తామన్నారు.

## ఉచిత కంటి పరీక్షలు నిర్వహించిన ఉషోదయ హాస్పిటల్



తుంగతుర్తి, మేజర్ న్యూస్: తుంగతుర్తి మండల పరిధిలోని సంగం గ్రామంలో ఉషోదయ హాస్పిటల్ ఆధ్వర్యంలో ఆదివారం నిర్వహించబడిన ఉచిత కంటి పరీక్ష శిబిరాన్ని గ్రామ సర్పంచ్ కలకట్ల మల్లేష్ ప్రారంభించినారు. ఈ సందర్భంగా సర్పంచ్ మల్లేష్ మాట్లాడుతూ సుమారు 70 మందికి కంటి పరీక్షలు చేయగా 15 మందికి అద్దాలు ఇవ్వగా 20 మందికి ఆపరేషన్ అవసరమని నిర్ధారించినారు. కార్యక్రమంలో వైద్య సిబ్బంది మరియు గ్రామ ఉపసర్పంచ్ జటంగి నీలమ్మ ముత్తయ్య గారు గ్రామ కాంగ్రెస్ పార్టీ అధ్యక్షులు ఏశమల్ల వెంకన్న మరియు కాకులారపు భిక్షం రెడ్డికట్టో వార్డ్ మెంబర్ ఏశమల్ల భాగ్యమ్మ యూత్ కాంగ్రెస్ అధ్యక్షులు మహేందర్ వంగూరి సోమయ్య జటంగి సోమయ్య కలకట్ల లక్ష్మమ్మ, కలకట్ల ఆనందం, వీరబోయిన ముత్తయ్య తదితరులు పాల్గొన్నారు.

## సోమేశ్వర స్వామి జాతర ప్రారంభం



నల్గొండ/ గట్టుప్పల్, మేజర్ న్యూస్: అంతంపేట, సోమరాజులగూడలో ఈనెల 22, 23, 24, తేదీలలో సోమరాజులగూడ లో జరిగే సోమేశ్వరాలయం ఉత్సవాలను ఆదివారం ప్రారంభించారు. అనంతరం జాతర సందర్భంగా కుంభం ప్రీతి రెడ్డి జన్మదిన వేడుకల సందర్భంగా గ్రామంలో ప్రజలందరికీ అన్నదానం చేశారు. ఈ కార్యక్రమంలో గ్రామ పెద్దలు, టియ్యు డబ్బూ జే (ఐ జే యు) జిల్లా అధ్యక్షులు గార్లపాటి కృష్ణారెడ్డి, మాడుగుల వెంకటయ్య, రాచమల్ల వెంకటరెడ్డి, గూడపు జలంధర్, పూసపాటి శంకరప్ప, ఐదవ భుజంగం, డీల్ వెంకటయ్య గ్రామ సర్పంచ్ శ్రీలత వెంకటేశం తదితరులు పాల్గొన్నారు.

## వెలిమినేడులో నిందితుల దిష్టిబొమ్మ దగ్ధం



చిట్టూరు, మేజర్ న్యూస్: కుమ్మర మల్లన్న జాతరలో దాడి ఘటనలో పసకందు మృతి చెందడంపై రజక సంఘం ఆగ్రహం వ్యక్తం చేసింది. నల్గొండ జిల్లా చిట్టూరు మండలం, వెలిమినేడు వద్ద జాతీయ రహదారిపై నిందితుల దిష్టిబొమ్మను దగ్ధం చేసి నిరసన తెలిపారు. నిందితులపై మర్డర్ కేసు నమోదు చేసి వెంటనే అరెస్ట్ చేయాలని మండల అధ్యక్షుడు గోలి మహేష్, వెలిమినేడు రజక సంఘం అధ్యక్షుడు గోలి కృష్ణయ్య డిమాండ్ చేశారు. ఈ సందర్భంగా హైవేపై కొద్దిసేపు వాహనాలు నిలిచిపోయాయి. న్యాయం జరిగే వరకు పోరాడతామని హెచ్చరించారు. ఈ కార్యక్రమంలో గోలి నరసింహ, గోలి గణేష్, పగిళ్ల యాదులు కంభంపాటి ఆంజనేయులు, గోలి నరేష్, గోలి గణేష్, గోలి నరేష్, గోలి సురేష్, గోలి సాయి కిరణ్, గోలి సాయిరాం, గోలి అరవింద్, వడ్డేపల్లి ఉపేందర్, గోలిమచ్చగిరి పాల్గొన్నారు.

## మున్సిపల్ చైర్మన్, కౌన్సిలర్లకు సన్మానం



హజూర్ నగర్ రూరల్, మేజర్ న్యూస్: స్థానిక శ్రీశ్రీశ్రీ కంఠమహేశ్వర స్వామి సురమాంబ తల్లి దేవాలయం నందు నూతనంగా ఎన్నికైన హజూర్ నగర్ మున్సిపల్ చైర్మన్ దొంతగాని శ్రీనివాస్ గౌడ్, కౌన్సిలర్లు వల్లపు దాసు కృష్ణ గౌడ్, చెన్న గాని సైదులు గౌడ్, బెల్లంకొండ లలిత శ్రీనివాస్ గౌడ్, ఎరగని సుప్ప మురళి గౌడ్ లను జై గౌడ ఉద్యమం జిల్లా అధ్యక్షులు కేశగాని నాగేశ్వరరావు గౌడ్ అధ్యక్షతన ఆదివారం పాపన్న గౌడ్ ఫోటో మెమోంటును అందించి, పూల మాలలతో ఘనంగా సన్మానించడం జరిగింది. కార్యక్రమంలో మాజీ ఎంపీపీ నర్సింగ్ వెంకటేశ్వర్లు గౌడ్, బెల్లంకొండ చిరంజీవి గౌడ్ పెద్ద గౌడ్, మాజీ జడ్పీటీసీ పెండెం శ్రీనివాస్ గౌడ్, కీతవారి గూడెం సర్పంచ్ రామనాదం గౌడ్, నర్సింగ్ డాక్టర్ రంజిత గౌడ్, తుమ్మల సైదులు గౌడ్, కొప్పు రామకృష్ణ గౌడ్, పురుషోత్తం గౌడ్, కుక్కడపు సైదులు గౌడ్, సోమగాని భాస్కర్ గౌడ్, అయిల లక్ష్మణ్ గౌడ్, తండు రమేష్ గౌడ్, సుబ్బు గౌడ్, చికూరి రామయ్య గౌడ్, కోటయ్య గౌడ్ ఐ ఎన్ టి యు సి బెల్లంకొండ గురవయ్య గౌడ్, ఆనంద్ గౌడ్, తండు వెంకన్న గౌడ్, జనిగల శ్రీనివాస్ గౌడ్, పుట్ట గోవింద గౌడ్, పుట్ట వెంకన్న గౌడ్, కుక్కడపు రామకృష్ణ గౌడ్, బెల్లంకొండ సైదులు గౌడ్, నర్సింగ్ సతీష్ గౌడ్, కేశగాని వీరయ్య గౌడ్, కారింగుల కాశీ గౌడ్, పాల్గొన్నారు.

## శ్రీ పెద్దమ్మతల్లి దేవాలయ ఉత్సవ కమిటీ ఎన్నిక

భూదాన్ పోచంపల్లి, మేజర్ న్యూస్: భూదాన్ పోచంపల్లి పురపాలక కేంద్రంలోని శ్రీశ్రీశ్రీ పెద్దమ్మ తల్లి ఉత్సవ కమిటీ ని శనివారము మత్స్యపరిశ్రమ సంఘం అధ్యక్షులు జింకల బసవయ్య, దేవాలయ చైర్మన్ చింతల రామచంద్రం ఆధ్వర్యంలో ఏకగ్రీవంగా ఎన్నుకున్నారు. అధ్యక్షులుగా చెక్క సాయి ప్రకాష్ ముదిరాజ్, ప్రధాన కార్యదర్శిగా కోసిన వీరేష్ ముదిరాజ్, కోశాధికారిగా జింకల జయసూర్య, సభ్యులుగా శ్రీకాంత్, మణి, శివ, దేవేందర్, శ్రవణ్, అనిల్, సురేందర్, మహేష్, వేణు, అరవింద్, సతీష్ లను ఎన్నుకున్నారు. ఈ కార్యక్రమంలో దేవాలయ కమిటీ సభ్యులు పాల్గొన్నారు.



# త్రైక్యాండో బెల్లుల ప్రధానోత్సవం

నార్కట్ పల్లి, మేజర్ స్కూల్స్: నల్గొండ జిల్లా నార్కట్ పల్లి లో ఉన్న పివిఆర్ చేతన ఉన్నత పాఠశాలలో నల్గొండ జిల్లా త్రైక్యాండో అసోసియేషన్ ఆధ్వర్యంలో త్రైక్యాండో శిక్షణ పూర్తి చేసుకున్న విద్యార్థులకు ఆదివారం రోజున బెల్లుల ప్రధానోత్సవ కార్యక్రమం నిర్వహించారు. ఈ కార్యక్రమానికి ముఖ్య అతిథులుగా నల్గొండ జిల్లా స్కూల్ గేమ్ ఫెడరేషన్ సెక్రటరీ దగ్గుపాటి విమల హాజరయ్యారు. ఈ త్రైక్యాండో పోటీలకు ఎగ్జిక్యూటివ్ గా పట్టేడి సుధాకర్ విద్యార్థుల ప్రతిభను పరీక్షించారు. ఈ కార్యక్రమంలో భాగంగా ప్రతిభ ఆధారంగా మొత్తం వివిధ రకాల స్థాయిలో 65 బెల్లులను విద్యార్థులకు అందజేశారు. రెడ్ వన్ 2, రెడ్ 2, బ్లూ వన్ 4, బ్లూ 5, గ్రీన్ వన్ 8, గ్రీన్ 5, ఎల్లో వన్ 11, ఎల్లో 28 బెల్ల లను వారి ప్రతిభ ఆధారంగా విద్యార్థులకు అందజేశారు. ఈ బెల్లులు సాధించిన విద్యార్థులలో మండలాల వారీగా నార్కట్ పల్లి మండలానికి చెందిన 28, చిట్టాల మండలానికి చెందిన 28, రామన్నపేట మండలానికి చెందిన 9 మంది విద్యార్థులు ఉన్నారు. ఈ సందర్భంగా స్కూల్ గేమ్స్ ఫెడరేషన్ నల్గొండ జిల్లా అధ్యక్షురాలు మాట్లాడుతూ ప్రభుత్వ ఉద్యోగాలు సాధించడంలో త్రైక్యాండో ఎంతో ఉపయోగపడుతుందని ప్రభుత్వ కోటాలో రెండు శాతం



ఉద్యోగాలు ఈ క్రీడకు అవకాశం ఉంటుందని తెలియజేశారు. అంతే కాకుండా శారీరక మానసిక దృఢత్వం కలుగుతుందని ఆమె అన్నారు. ఈ కార్యక్రమంలో చేతన స్కూల్ ప్రిన్సిపల్ పుచ్చకాయల వెంకట్ రెడ్డి, జవహర్ లాల్, త్రైక్యాండో శిక్షకులు గోలి రమేష్, పంతుంగి శ్రీకాంత్, పట్టేడి ఫణీంద్ర కుమార్, విద్యార్థిని విద్యార్థులు పెద్ద ఎత్తున పాల్గొన్నారు.

## శ్రీ రేణుక ఎల్లమ్మ ఆలయానికి భక్తుల రద్దీ



కనగల్, మేజర్ స్కూల్స్: మండలంలోని ధర్మేశ్వరం స్టేజి వద్ద గల శ్రీ రేణుక ఎల్లమ్మ ఆలయానికి ఆదివారం భక్తుల రద్దీ కొనసాగింది. ఆదివారం సెలవు దినం కావడంతో వివిధ ప్రాంతాల నుంచి ఏకమత జామునే ఆలయానికి చేరుకొని భక్తులు భారలు తీరారు. అమ్మవారికి వీర సారే, ఒడిబియ్యం సమర్పించి, మొక్కులు తీర్చుకున్నారు. ఆలయం ముందున్న శివుని విగ్రహానికి కొబ్బరికాయలు కొట్టూ మొక్కులు సమర్పించుకున్నారు. మరికొంతమంది భక్తులు బోనాలతో వచ్చి ఆలయ ప్రదక్షిణ నిర్వహించి దేవుని చప్పుళ్ల నడుమ అమ్మవారికి ఇష్టమైన నైవేద్యం సమర్పించారు. మరి కొంతమంది భక్తులు కోరిన కోరికలు నెరవేరాలని వేపచెట్టు ముడుపులు కట్టి మొక్కులు సమర్పించుకున్నారు. ఇది ఇలా ఉంటే భక్తులకు ఎలాంటి ఇబ్బందులు కలవకుండా సిబ్బంది అన్ని ఏర్పాట్లు చేశారు. కార్యక్రమంలో ఆలయ అర్చకులు, సిబ్బంది తదితరులు పాల్గొన్నారు.

# మిత్రుడి కుటుంబానికి రూ.55వేల ఆర్థిక సహాయం

గుర్రంపోడ్, మేజర్ స్కూల్స్ : పదో తరగతిలో కలిసి చదువుకున్న ఆ జ్ఞాపకాలు వారిని విడదీయలేని స్నేహ బంధంతో ముడివేశాయి. తమతో పాటు చదువుకున్న మిత్రుడు కష్టాల్లో ఉన్నాడని తెలియగానే, ఆ పాత మిత్రులంతా ఒక్కటయ్యారు. అకాల మరణం చెందిన తమ స్నేహితుడి కుటుంబానికి "మేమున్నామంటూ" భరోసా కల్పించి మానవత్వాన్ని చాటుకున్నారు పోషంపల్లి జిల్లా పరిషత్ హైస్కూల్ 2001 బ్యూటీ విద్యార్థులు. వివరాల్లోకి వెళ్తే... గుర్రంపోడు మండలం ములకలపల్లి గ్రామానికి చెందిన బుర్రాన్ ఇటీవల అనారోగ్యంతో మరణించారు. కుటుంబానికి పెద్ద డిక్యును కోల్పోవడంతో ఆయన భార్య సల్యా, పిల్లలు తీవ్ర విషాదంలో మునిగి పోయారు. తమ మిత్రుడు ఇక లేడన్న వార్త తెలుసుకున్న 2001 బ్యూటీ సహాధ్యాయులు చలించిపోయారు. కేవలం సంతాపం తెలిపి ఊరుకోకుండా, ఆ కుటుంబానికి చేతనైన సాయం చేయాలని నిర్ణయించుకున్నారు. వెంటనే స్పందించిన బ్యూటీ మిత్రులందరూ కలిసి తమ శక్తి మేరకు ?55,000 నగదును పోగు చేశారు. ఆదివారం ములకలపల్లి గ్రామంలో మృతుని భార్య సల్యాను పరామర్శించి, ఆమెకు ఈ మొత్తాన్ని అందజేశారు.



పిల్లల చదువుల విషయంలోనూ, భవిష్యత్తులో ఏ అవసరం వచ్చినా అండగా ఉంటామని ధైర్యం చెప్పారు. ఆపద సమయంలో తమ ఇంటికి వచ్చి ఆదుకున్న భర్త స్నేహితుల చొరవను చూసి కుటుంబ సభ్యులు కన్నీటి పర్యంతమయ్యారు. చదువుకున్న స్కూల్ వేరైనా, ఊరు వేరైనా స్నేహానికి హద్దులు లేవని నిరూపించిన ఈ మిత్రులను గ్రామస్థులు మరియు మండల ప్రజలు ప్రత్యేకంగా అభినందిస్తున్నారు.

## విద్యార్థుల సృజనాత్మకతను వెలికి తీయడం కోసం టాలెంట్ టెస్ట్



ఆలేరు, మేజర్ స్కూల్స్: స్టూడెంట్స్ ఫెడరేషన్ ఆఫ్ ఇండియా (ఎన్ఎఫ్ఐ) ఆలేరు మండల కమిటీ ఆధ్వర్యంలో 10వ తరగతి విద్యార్థులకు ఆదివారం టాలెంట్ టెస్ట్ ను నిర్వహించారు. ఈ సందర్భంగా ఎన్ఎఫ్ఐ జిల్లా కార్యదర్శి లావుడియా రాజు మాట్లాడుతూ పదవ తరగతి విద్యార్థులు మానసిక ఒత్తిడి లేకుండా పరీక్షలు రాయాలని సూచించారు. విద్యార్థుల్లో దాగి ఉన్న సృజనాత్మకతను వెలికి తీయడం కోసం ఈ టాలెంట్ టెస్ట్ నిర్వహిస్తున్నామని తెలిపారు. ఈ కార్యక్రమానికి ముఖ్య అతిథులుగా యూ. డి.ఎఫ్ మాజీ జిల్లా నాయకులు బొమ్మలంటి బాలరాజు, ఎన్ఎఫ్ఐ మాజీ డివిజన్ కార్యదర్శి దాసి శంకర్, వి.ఆర్ జూనియర్ కళాశాల ప్రిన్సిపాల్ నాళం అయ్యప్ప లు హాజరయ్యారు. అనంతరం వారు మాట్లాడుతూ ప్రస్తుత టెక్నాలజీ ఆధారిత పోటీ ప్రపంచంలో విద్యార్థులు ప్రత్యేక శ్రద్ధతో చదువుతూ ముందుకు సాగాలని సూచించారు. రాబోయే వార్షిక పరీక్షల్లో మంచి మార్కులతో ఉత్తీర్ణులై తల్లిదండ్రులకు మంచి పేరు తీసుకురావాలని ఆకాంక్షించారు. ఇలాంటి కార్యక్రమాలను నిర్వహిస్తున్న ఎన్ఎఫ్ఐ సంఘాన్ని అభినందిస్తూ ప్రశంసించారు. ఈ కార్యక్రమంలో ఎన్ఎఫ్ఐ మండల కార్యదర్శి, ఉపాధ్యక్షులు కాసుల నరేష్, మద్దెల సాయి గణేష్, సభ్యులు కంతి రాజ్ కుమార్, కందుల నాగరాజు తదితరులు పాల్గొన్నారు.

## సీఎం కవ్ కబడ్డీ క్రీడలో రాష్ట్రస్థాయికి ఎంపికైన ఉషారాణి



గరిడేపల్లి, మేజర్ స్కూల్స్: విద్యతో పాటు విద్యార్థులు క్రీడల్లో కూడా రాణించటం ఎంతో గర్వకారణం. అలాంటి ప్రతిభను గరిడేపల్లి మండలం గడ్డిపల్లి జిల్లా పరిషత్ ఉన్నత పాఠశాలలో పదో తరగతి చదువుతున్న విద్యార్థి అమృతబోయిన ఉషారాణి సీఎం కవ్ బాలికల విభాగంలో కబడ్డీ క్రీడలో రాష్ట్రస్థాయికి ఎంపికైనట్లు స్థానిక ప్రధానోపాధ్యాయురాలు ధీరావత్ నాగమణి తెలిపారు. ఆమె తెలిపిన వివరాలు ఇలా ఉన్నాయి... పెన్ పహాడ్ మండలం దూపహాడ్ గ్రామానికి చెందిన అమృతబోయిన నాగరాజు వీరకుమారి దంపతుల కుమార్తె అమృతబోయిన ఉషారాణి పాఠశాలలో పదో తరగతి విద్యను అభ్యసిస్తోంది సీఎం కప్పు కబడ్డీ క్రీడలను గత నెల 22న గ్రామస్థాయి, 28న మండల స్థాయి, ఈనెల 6న డివిజన్ స్థాయి, 17న జిల్లాస్థాయిల్లో ఆయా పాఠశాలల, మండలాల, డివిజను జిల్లా స్థాయిలో అంచలంచలుగా ప్రతి చోట ప్రతిభ కనబరిచిన ఉషారాణి రాష్ట్రస్థాయి కబడ్డీ క్రీడల పాల్గొనడం కోసం ఎంపికైనట్లు ప్రధానోపాధ్యాయురాలు తెలిపారు ఈ సందర్భంగా ఉషారాణిని ఉపాధ్యాయులు అభినందించారు అదేవిధంగా తోటి విద్యార్థులు, మిత్రులు బాలికలకు అభినందనలు తెలిపారు.

## 13వ వార్షులలో చర్చిని తొలగించాలి



నార్కట్ పల్లి, మేజర్ స్కూల్స్ : నార్కట్ పల్లి మండల కేంద్రంలోని 13వ వార్షు రాఘవేంద్ర కాలనీలో నిర్వహిస్తున్న చర్చిని తొలగించాలని కోరుతూ కాలనీవాసులతో కలిసి డిప్యూటీ ఠానిల్డార్, పంచాయతీ కార్యదర్శి కి, వినతి పత్రం భారతీయ జనతా పార్టీ మండల అధ్యక్షుడు మేడమైన శ్రీనివాస్ ఆధ్వర్యంలో ఇవ్వడం జరిగింది. అనంతరం శ్రీనివాస్ మాట్లాడుతూ నార్కట్ పల్లి పట్టణంలోని 13వ వార్షు రాఘవేంద్ర కాలనీలో పాస్టర్ జయరాజు ఇంటి నిర్మాణ పేరుతో అనుమతి తీసుకుని బయటి ప్రాంతాల నుండి జనాలను తీసుకొచ్చి ప్రార్థనలు చేయిస్తున్నాడని కాలనీలో క్రైస్తవులు ఎవరు లేనప్పుడు మైకులు పెట్టి పగలు రాత్రి తేడా లేకుండా ప్రజలను భయభ్రాంతులకు గురి చేస్తున్నాడని ఈ విధంగా ప్రవరించారు దీనిపై కాలనీవాసులు ఎన్నోసార్లు పాస్టర్ల ఇక్కడి నుంచి చర్చి తీసుకెళ్లడానికి త్వరగా చాలు గ్రామ శివారు భూమి కొన్నాను త్వరలోనే చర్చి అక్కడికి మార్చానని హామీ ఇచ్చాడు, కానీ గత సోమవారం అనారోగ్యంతో కన్ను మూశారు అని ఆయన అన్నారు. ఇక్కడ క్రైస్తవులు ఎవరు నిరంతరం కాలనీ వాసులు ఇబ్బందులు దృష్టిలో పెట్టుకొని చర్చిలు తొలగించాలని ఆ పత్రంలో వివరించావని అని అన్నారు, ఈ కార్యక్రమంలో మండల ప్రధాన కార్యదర్శి నోముల రాజు వార్షు మెంబర్ వడ్డగోని రామలింగం పాలకొల్లు రమేష్ సీనియర్ సిటిజన్ పాలవాయి భాస్కరరావు మాజీ వార్డ్ మెంబర్ వాటిపల్లి రాజు కాలనీ వాసులు మహిళలు పెద్ద ఎత్తున పాల్గొన్నారు

## విగ్రహం ప్రతిష్ఠకు రూ.10వేలు విరాళం



నేరేడుచర్ల, మేజర్ స్కూల్స్: నేరేడుచర్ల మండలం, బక్కయ్య గూడెం గ్రామంలో నూతనంగా నిర్మిస్తున్న రామాలయానికి సీతారామాంజనేయ విగ్రహాల ప్రతిష్ఠకు పదివేల రూపాయలు విరాళంగా నేరేడుచర్ల మండల బిఆర్ఎస్ పార్టీ అధ్యక్షులు అరిబండి సురేష్ బాబు విరాళంగా అందజేశారు ఇట్టి కార్యక్రమంలో గ్రామ పెద్దలు బిఆర్ఎస్ కార్యకర్తలు పాల్గొన్నారు.

# సమస్యలపై మున్సిపల్ చైర్మన్, వైస్ చైర్మన్ పర్యటన

హజూర్ నగర్ టౌన్, మేజర్ స్ట్రాస్: హజూర్ నగర్ మున్సిపాలిటీ పరిధిలో ఆదివారం మున్సిపల్ వైస్ చైర్మన్ తన్నీరు మల్లికార్జున రావు విజ్ఞప్తి మేరకు అతను ప్రాతినిధ్యం వహిస్తున్న 21వ వార్డులో చైర్మన్ శ్రీనివాస్ గౌడ్, మున్సిపల్ కమిషనర్ శ్రీనివాస్, మున్సిపల్ శాఖ పరమైన, వీధి దీపాలు ఏర్పాటు చేయ విభాగము, వాటర్ సపై విభాగము, శానిటేషన్ విభాగం, ఇంజనీరింగ్ విభాగంనికి సంబంధించిన మున్సిపల్ శాఖ అధికారులు ,20 మంది సంబంధిత శాఖ సిబ్బంది 21వ వార్డులో క్షేత్రస్థాయి పరిశీలన చేసి ప్రజలకున్నటువంటి సమస్యలను నోట్ చేసుకోవడం జరిగింది. ఈ సందర్భంగా ప్రజల ద్వారా వచ్చిన సమస్యల విషయంలో హజూర్ నగర్ మున్సిపల్ చైర్మన్ శ్రీనివాస్ గౌడ్, మున్సిపల్ కమిషనర్ శ్రీనివాసులు స్పందిస్తూ నూతనంగా ఏర్పడిన పాలకవర్గం సహకారంతో 21వ వార్డులో ఉన్నటువంటి, డ్రైనేజీ వ్యవస్థ మెరుగుపరచుటకు, వీధి దీపాలలో ఎటువంటి అంతరాయం లేకుండా చూడటం, శానిటేషన్ వ్యవస్థను మెరుగుపరచుటకు, అవసరమగుచోట సిమెంటు రోడ్లు, డ్రైనేజీలు ఏర్పాటు చేయుటకు, పూర్తి సహకారం అందిస్తూ పట్టణంలోని అన్ని వార్డుల్లో కూడా ప్రజలకు ఎటువంటి ఇబ్బందులు లేకుండా మౌలిక సదుపాయాలు కృషి చేయుటకు నూతన పాలకవర్గం శక్తివంతం లేకుండా కృషి చేస్తుందని, దేవాలయాల అభివృద్ధి విషయంలో కూడా మంచి దృక్పథంతో ముందుకు వెళ్తామని, వేసవిలో నీటి ఎద్దడి తలెత్తకుండా ముందు జాగ్రత్త చర్యలు తీసుకుంటామని తెలియజేశారు. హజూర్ నగర్ మున్సిపల్ వైస్ చైర్మన్ తన్నీరు మల్లికార్జునరావు మాట్లాడుతూ మంత్రివర్యులు నలమదా ఉత్తమ్ కుమార్ రెడ్డి సహకారంతో మరియు చైర్మన్ సహకారంతో 21వ వార్డును మరియు హజూర్ నగర్ పట్టణాన్ని అభివృద్ధి పథంలో ముందుకు తీసుకుపోతూ, అర్జులైన ప్రతి పేదవారికి ఇందిరమ్మ ఇల్లు అందేలా చూస్తూ, డ్రైనేజీ వ్యవస్థ మెరుగుపరచుస్తూ, వీధి దీపాలు కొరత లేకుండా, పట్టణంలో పరిశుభ్రతకు, ఎక్కువ ప్రాముఖ్యత ఇవ్వటం జరుగుతుందని, దానితోపాటు అన్ని మతాల



కు సంబంధించిన దేవాలయాల వద్ద కూడా పరిశుభ్రత విషయంలో ప్రత్యేక జాగ్రత్తలు తీసుకుంటామని, తెలియజేశారు. నూతన సాంప్రదాయంగా మున్సి పల్ శాఖ అధికారులు, ప్రజాప్రతినిధులు ప్రజల వద్దకు సమస్యలు తెలుసు కోవడం కోసం రావటంతో సంతోషంతో వార్డు పరిధిలోని ప్రముఖ రైస్ మిల్లర్ కుక్కడపు రామ్మోహన్ రావు చైర్మన్, వైస్ చైర్మన్, మున్సిపల్ కమిషనర్ ని శాలువాలతో తో సన్మానించి సమస్యలు తెలుసుకోవడం కోసం ప్రజల వద్దకు రావటం మంచి సాంప్రదాయమని అభినందించడం జరి గింది. ఈ కార్యక్రమంలో మున్సిపల్ శాఖ పరమైన ఉద్యోగులు, సానిటరీ ఇన్స్పెక్టర్ మెరిగ అశోక్, ఇంజనీరింగ్ విభాగం డి వినోద్ కుమార్, ఎన్సి రాన్వెంట్ ఏ.ఈ రాజశేఖర్, వీధి దీపాల నిర్వహణ, వాటర్ సపై శానిటేషన్ సిబ్బంది మరియు మాజీ కౌన్సిలర్ వీరపాటి భాస్కర్, స్థానిక ప్రముఖులు కెవిఎన్ మూర్తి, చల్లా కృష్ణయ్య అడ్వకేట్, దోసపాటి నరసింహారావు, త్రిపు రం అంజయ్య, ఎల్లవుల సైదులు, ఎర్రంశెట్టి పిచ్చయ్య, ఎస్ కే ఉద్దండు, చలపతిరావు, గొట్టే నాగరాజు యాదవ్, నలిగంటి గణేష్, కొమ్మగాని వెంకటేశ్వర్లు, బొడ్డు గోవిందరావు, యాదగిరి, స్వరూప, నవ్య, అప్పారావు రఫీ, సాయి, రాజు తదితరులు ఉన్నారు.

# కనుమరుగైతున్న కుమ్మరి వృత్తిని కాపాడేందుకు కృషి

**మిర్యాలగూడ ఎమ్మెల్యే లక్ష్మారెడ్డి**  
మిర్యాలగూడ, మేజర్ స్ట్రాస్: రోజురోజుకూ కనుమరుగైతున్న కుమ్మరి వృత్తిని కాపాడేందుకు తన వంతు కృషి చేస్తానని మిర్యాల గూడ ఎమ్మెల్యే బత్తుల లక్ష్మారెడ్డి అన్నారు. ఆదివారం మిర్యాలగూడ పట్టణంలో కుమ్మరి సంఘం సర్వసభ్యసమావేశం నిర్వహించారు. ఈ కార్యక్రమానికి ముఖ్య అతిథి గా ఎమ్మెల్యే బత్తుల లక్ష్మారెడ్డి పాల్గొన్నారు. ఈ సందర్భంగా ఎమ్మెల్యే మాట్లాడుతూ మనీషి కి నాగరికతను నేర్పించి కుమ్మరి వృత్తి అని, అటువంటి వృత్తి కనుమరుగైపోవడం బాధాకర విషయం అని ఆ కుమ్మరి వృత్తిని కాపాడటానికి ఎల్లవేళలా అందుబాటులో ఉంటానని హామీ ఇచ్చారు. త్వరలోనే మిర్యాలగూడ సబ్ కలెక్టర్ తో మాట్లాడి కుమ్మరి కులస్తుల ప్రధాన డిమాండ్ అయిన కుండల తయారీ నైపుణ్య కేంద్రానికి స్థలం ఇచ్చి యువతను ప్రోత్సహిస్తాను అన్నారు. మిర్యాలగూడ నియోజకవర్గంలో కుమ్మరి కులంలో ఎవరైనా ఇల్లు లేని వాళ్ళు ఉంటే ఇందిరమ్మ ఇల్లు ఇస్తానని లేనివారి సమాచారం కుల సంఘ నాయకులు తమ దృష్టికి తీసుకురావాలని ఎమ్మెల్యే లక్ష్మారెడ్డి అన్నారు. నియోజకవర్గ ఇంచార్జ్ జమ్మి శెట్టి వేణుగోపాల్, కమిటీ సభ్యులు కామిశెట్టి శ్రీనివాస్, కామిశెట్టి రామకృష్ణ అధ్యక్షుల లో స్థానిక మహాత్మ జ్యోతిరావు పూలే భవనంలో జరిగిన ఈ కార్యక్రమంలో కుమ్మరి సంఘ రాష్ట్ర ఉపాధ్యక్షులు ఏడుకొండల వెంకటేశ్వర్లు, మాట్లాడుతూ, రాష్ట్రంలో కుమ్మరులు వెనుక బడి ఉన్నామని ప్రభుత్వాలకు కుమ్మరి వృత్తి కి కావలసిన



మట్టి తీసుకునే హక్కు కల్పించాలని, విద్యుత్ సారే లు, ప్రతి నియోజకవర్గ లో ప్రతిభ గల యువతకు కుమ్మరి వృత్తి శిక్షణ కేంద్రాల ఏర్పాటు చేసే ప్రోత్సహించాలని ప్రభుత్వాన్ని డిమాండ్ చేశారు. ప్రతి గ్రామదేవతల అలలయాల లో కుమ్మరులను ప్రథమ పూజారిగా నియమించాలని డిమాండ్ చేశారు. జనసేన పార్టీ అభ్యర్థిగా నేరేడుచర్ల కౌన్సిలర్ గా గెలుపొందిన ఆరూరి విజయలక్ష్మి నాగేశ్వరరావు దంపతులను ఎమ్మెల్యే బత్తుల లక్ష్మారెడ్డి సన్మానించారు. ఈ కార్యక్ర మంలో జిల్లా కుమ్మరి సంఘ నాయకులు గంగాధరి వెంకటేశ్వర్లు, నిమ్మనగోటి శ్యాంప్రసాద్, సల్పిండ కామిశెట్టి శ్రీనివాస్ మిర్యాలగూడ నియోజకవర్గ నాయకులు కామిశెట్టి రామకృష్ణ, నీలకంఠం భాస్కర్, నాదెండ్ల అయ్యన్న, దమ్మలపాటి పుల్లారావు, నార్ల కంటి నరసింహ, కుందనవల్లి బాలకృష్ణ, నాంపల్లి సైదులు, కంచర్ల సైదయ్య ధూపాటి హరికృష్ణ, వడ్లపల్లి లాలయ్య, తదితరులతోపాటు వివిధ గ్రామాల నుంచి కుమ్మరులు భారీ ఎత్తున పాల్గొన్నారు.

# సంత సేవాలాల్ జయంతి ఉత్సవాలను విజయవంతం చేయాలి

మిర్యాలగూడ, మేజర్ స్ట్రాస్: శ్రీ శ్రీ శ్రీ సంత సేవాలాల్ మహా రాజ్ 287వ జయంతి వేడుకలు సోమవారం మిర్యాలగూడ లో ఘనంగా జగనున్నయని బంజారాసోదరసోదరీమణులు ఉద్యోగ ఉపాధ్యాయులు పెద్ద సంఖ్యలో పాల్గొని విజయ వంతం చేయాలని మిర్యాలగూడ ఎమ్మెల్యే బత్తుల లక్ష్మారెడ్డి కోరారు. ఆదివారం ఎమ్మెల్యే క్యాంపు కార్యాలయంలో సేవాలాల్ జయంతి ఉత్సవాల ఆహ్వానపత్రికలను అయిన ఆవిష్కరించి మాట్లాడుతూ గిరిజన బంజారా లు అత్యంత శైలవంగా జరుపుకునే సేవ లాల్ మహారాజ్ జయంతి వేడుకలకు అన్ని ఏర్పాట్లు పూర్తి చేసినట్లు తెలిపారు. జయంతి తో జనమిర్యాలగూడ పట్టణంలోని ఎంపీ డి.కె. కార్యాలయం నుండి సంత, సేవాలాల్ భవనం ఎన్ఎస్ పి క్యాంప్ వరకు గిరిజన సంప్రదాయ వేషధారణ దప్పు వాయిద్యా లతో ఆటపాటల నడుమ పెద్ద ఎత్తున ర్యాలీ నిర్వహిస్తున్నట్లు తెలిపారు. అనంతరం మహా భోగి బంజారా కార్యక్రమం నిర్వహిస్తున్నమని చెప్పారు. ప్రభుత్వం అధికారికంగా నిర్వహించే సంత సేవాలాల్ మహారాజ్ జయంతి ఉత్సవా లకు అధికారులు అనుధికారులు, విద్యావంతులు



మహిళ లు కుల సంఘాలు విద్యార్థి సంఘాలు పెద్ద సంఖ్యలో పాల్గొని విజయ వంతం చేయాలని పిలుపునిచ్చారు. అనంతరం స్వామివారి తీర్థప్రసాదాలు అందించడంతోపాటు అన్న దాన కార్యక్రమం నిర్వహిస్తున్నట్లు తెలిపారు. ఈ కార్యక్రమంలో ఉత్సవ కమిటీ అధ్యక్షులు కొర్రనాగు నాయక్, రవితేజ నాయక్, సర్పంచులు సిద్ధు నాయక్, శ్రీవారి, మండల విద్యాధికారి ధర్మా నాయక్, బంజారా ఉద్యోగుల సంఘం తెలంగాణా రాష్ట్ర కన్వీనర్ మాలోత్ దశరథ నాయక్, కృష్ణ కాంత్ నాయక్, కృష్ణా నాయక్ పాల్గొన్నారు.

# మాట నిలబెట్టుకున్న రెండో వార్డ్ కౌన్సిలర్



నేరేడుచర్ల, మేజర్ స్ట్రాస్: నేరేడుచర్ల మున్సిపాలిటీ పరిధిలోని రెండో వార్డ్ కౌన్సిలర్ గెలుపొందిన యారవ లక్ష్మీ శ్రీనివాస్ రెండో వార్డ్ లో ఎలక్షన్ ముందు మాట ఇచ్చి నా ప్రకారం గెలుపు పొందిన వెంటనే మొదటి విడత గా 25 సిమెంటు బలాలు వార్డులో వేయించి నిలబెట్టుకున్నారూ వార్డు ప్రజలు అభినందనలు తెలియజేశారు ఈ కార్యక్రమంలో యారవ శ్రీనివాస్ సురేష్ రజిత పొన్నం నగేష్ పొన్నం సుఖేందర్ గౌడ్ వేణు తిరుపతమ్మ సునీత కళ్యాణ్ యశస్వత్ లక్ష్మమ్మ తదితరులు పాల్గొన్నారు.

# పందిరి గీతకు అభినందలు తెలిపిన సిపిఎం నాయకులు



చిట్టాల, మేజర్ స్ట్రాస్: చిట్టాల మున్సిపల్ ఎన్నికల్లో గెలుపొంది, పదవీ బాధ్యతలు చేపట్టిన నూతన చైర్మన్ పందిరి గీత రమేష్, వైస్ చైర్మన్ గుండెడోయిన శ్రీ లక్ష్మీ సైదులు లను మాజీ సర్పంచ్ జిట్ట నగేష్, సిపిఎం జిల్లా కమిటీ సభ్యులు అవిశెట్టి శంకరయ్య లు శాలువాలతో సత్కరించి, శుభాకాంక్షలు తెలిపారు. చిట్టాల మున్సిపల్ కార్యాలయంలో ఆదివారం నాడు పదవీ స్వీకార కార్యక్రమం సందర్భంగా చైర్మన్ సంతకం చేసి, సీట్లో కూర్చున్నారు. ఈ సందర్భంగా నగేష్, శంకరయ్య లు సిపిఎం మండల నాయకుల బృందం తో కలిసి వెళ్లి శుభాకాంక్షలు తెలిపారు. ఈ కార్యక్రమంలో సిపిఎం మండల నాయకులు బొబ్బిలి సుధాకర్ రెడ్డి, శీలా రాజయ్య, ఐఠారాజు యాదయ్య, పాలమాకుల అర్జున్, జిట్ట స్వామి, నర్సింహా పాల్గొన్నారు.

# పూర్వ విద్యార్థుల ఆత్మీయ సమ్మేళనం



మోతూర్ మున్సిపల్ కేంద్రంలోని వివేకానంద విద్యా మందిర్ 2005-2006 బ్యాచ్ పదవ తరగతి పూర్వ విద్యార్థుల ఆత్మీయ సమ్మేళనం ను స్థానిక ఎన్ ఎస్ స్పోర్ట్స్ క్లబ్ మినీ ఫంక్షన్ హాల్ లో ఆదివారం నిర్వహించారు. ఈ సందర్భంగా పూర్వ విద్యార్థులు అప్పటి వారి జ్ఞాపకాలను నెమరు వేసుకున్నారు. నాటి వివేకానంద పాఠశాల క్రమశిక్షణకు మారు పేరని గుర్తు చేశారు. అప్పటి అధ్యాపక బృందము నేర్పిన విద్యాబుద్ధులతో మంచి స్థాయిలో ఉన్నట్లు వారి అనుభవాలను పంచుకున్నారు. కార్యక్రమానికి ముందుగా నాగవెల్లి నాగభూషణం, జయశ్రీ, నాగవెల్లి రఘు మోహన్, అశోక్, జనార్దన్ తో పాటు, పూర్వ విద్యార్థులు గంట దిలీప్ రెడ్డి, కొణతం నిశాంత్ రెడ్డి లకు నివాళులర్పించారు. కార్యక్రమంలో అధ్యాపక బృందం బిట్ల ఆనంద్, సురిగల రామచంద్రు, బాసాని రాములు, పోలో జు వెంకటేష్, మాశెట్టి వెంకన్న, నాగవెల్లి మాధవ్, నాగవెల్లి భార్గవ్, నాగవెల్లి రాజలక్ష్మి, రాజడి జ్యోతి, ఎం.డి కుట్రాభి, విద్యార్థిని, విద్యార్థులు పాల్గొన్నారు.

## పరిశుభ్రత ప్రతి పాఠశాల బాధ్యత: మున్సిపల్ చైర్పర్సన్ మొలశెట్టి నివేదిత లక్ష్యాది

సూర్యాపేట టౌన్, మేజర్ స్కూల్: “పరిశుభ్రత అని పరిశుభ్రంగా ఉంచడం ప్రతి పాఠశాల సామాజిక బాధ్యత అని మున్సిపల్ చైర్పర్సన్ మొలశెట్టి నివేదిత లక్ష్యాది అన్నారు. హాబిట్స్ సింగ్ జి మహారాజ్ జయంతి సందర్భంగా నిరంకారి మిషన్, మున్సిపాలిటీ ల ఆధ్వర్యంలో ప్రాజెక్ట్ అమృతలో భాగంగా ఆదివారం స్థానిక మినీ ట్యాంక్ బండ్ వద్ద ‘స్వచ్ఛ-స్వచ్ఛ మన్’ కార్యక్రమాన్ని నిర్వహించారు. ఈ సందర్భంగా ఆమె మాట్లాడుతూ త్రాగు నీరు స్వచ్ఛంగా ఉంటేనే ఆరోగ్యం కాపాడబడుతుందని అందుకే ప్రతి ఒక్కరూ నీటి సంరక్షణ కు పాటుపడాలని కోరారు. స్వచ్ఛ జల్, స్వచ్ఛ మన్ వంటి కార్యక్రమాలు సమాజానికి ఆదర్శంగా నిలుస్తాయన్నారు. సమాజంలో ప్రజలకు అవగాహన పెంపొందించేందుకు ఇలాంటి సేవా కార్యక్రమాలు ఎంతో అవసరం” అని చెప్పారు. యువత ఇలాంటి సేవా కార్యక్రమాల్లో చురుకుగా పాల్గొనాలని కోరారు. ప్రపంచవ్యాప్తంగా ఇదే రోజున నిరంకారి మిషన్ సేవా కార్యక్రమాలు చేపట్టడం విశేషం అని పేర్కొన్నారు. సూర్యాపేట సంయోజి కె సరళ మాట్లాడుతూ, మహారాజ్ చూపిన మార్గంలో మానవతా సేవే ముఖ్యమని, మనసు స్వచ్ఛంగా ఉంటే సమాజం కూడా స్వచ్ఛంగా మారుతుందని తెలిపారు. అందుకే ప్రాజెక్ట్



అమృత ద్వారా నీటి వనరుల పరిరక్షణకు కృషి చేస్తున్నాం” అని తెలిపారు. ఈ సందర్భంగా సద్దుల చెరువు కట్ట పై చెత్త చెదారం తొలగించి పరిశుభ్రతను శుభ్రపరిచారు. ఈ కార్యక్రమంలో 29 వ వార్డు కౌన్సిలర్ రావద్రి.భవాని శ్రీనివాస్, ఎన్సిర్వాలెంట్ ఇంజనీర్ శివప్రసాద్, జవాన్ వేణు, సర్పంచ్ రెడ్డి, ఎం. విద్యాసాగర్, కె. లక్ష్మారెడ్డి, హర్షిత్, రాజేష్, అంజలి, రవి, లక్ష్మి, నిర్మల, వెంకటేశ్వర్లు తదితరులు, సేవాదళ సభ్యులు పాల్గొన్నారు.

## ఇందిరమ్మ రాజ్యంలో పేదల సాంతింటి కల నెరవేరుతుంది..

### కాసరబాధ గ్రామాన్ని ఆదర్శ గ్రామంగా తీర్చిదిద్దాలి ఇచ్చిన మాట నెరవేర్చే ప్రభుత్వం కాంగ్రెస్ ప్రభుత్వం ఏఐసీసీ సభ్యులు రాంరెడ్డి సర్వోత్తమ్ రెడ్డి

సూర్యాపేట రూరల్, మేజర్ స్కూల్: సూర్యాపేట మండలంలోని కాసరబాధ గ్రామానికి చెందిన దుండిగల రాములు ఇందిరమ్మ ఇల్లు గృహప్రవేశం కార్యక్రమానికి ముఖ్య అతిథులుగా హాజరైన ఏఐసీసీ సభ్యులు రాంరెడ్డి సర్వోత్తమ్ రెడ్డి, మండల కాంగ్రెస్ పార్టీ అధ్యక్షులు కోతి గోపాల్ రెడ్డి, ఈ సందర్భంగా రాంరెడ్డి సర్వోత్తమ్ రెడ్డి గారు మాట్లాడుతూ కాంగ్రెస్ ప్రభుత్వ హయాంలో కాసరబాధ గ్రామానికి అధిక నిధులు కేటాయించి అభివృద్ధి చేస్తామని, కాసరబాధ గ్రామాన్ని జిల్లాలోని ఆదర్శ గ్రామంగా తీర్చిదిద్దాలని అన్నారు. డబుల్ బెడ్రూం ఇండ్లు కట్టిస్తామని చెప్పి పదేళ్లు ఊరించిన గత ప్రభుత్వం ఒక్కరికైనా పక్కా ఇల్లు ఇవ్వలేదని మండిపడ్డారు. కాంగ్రెస్ అధికారంలోకి వచ్చిన రెండేళ్లలో ప్రతి నియోజకవర్గానికి 3500 ఇందిరమ్మ ఇండ్లను మంజూరు చేసిందని గుర్తుచేశారు. ప్రతి ఏడాది నియోజకవర్గానికి 3500 ఇందిరమ్మ ఇండ్ల చొప్పున మంజూరు చేసి ప్రతి పేదోడికి పక్కా



ఇల్లు నిర్మించి ఇస్తామని చెప్పారు. రెండేళ్ల కాంగ్రెస్ పాలనకు సర్పంచ్, మున్సిపల్ ఎన్నికల్లో వచ్చిన ఫలితాలే నిదర్శనమని, రాబోయే ఎన్నికల్లో కూడా ఇదే ఫలితాలు రాబోతున్నాయని ధీమా వ్యక్తం చేశారు. ఈ కార్యక్రమంలో ఉప సర్పంచ్ పూజర్ల రవి, గ్రామ శాఖ అధ్యక్షుడు పోల గాని సైదులు, మండల యూత్ అధ్యక్షులు దంతాల నరేష్, వార్డ్ మెంబర్లు బొమ్మ కంటే లింగయ్య, బంటు వెంకన్న, చింత సందీప్, గ్రామస్తులు పాల్గొన్నారు.

### పనిపాప మృతికి కారకులను కఠినంగా శిక్షించాలి



మిర్యాలగూడ, మేజర్ స్కూల్: నాగర్ కర్నూలు జిల్లా కమ్యూర్ గ్రామంలో మల్లన్న దర్శనం కోసం వెళ్లిన రజక చాకలి చంద్రకళ కుటుంబాన్ని అడ్డు కొని దాడి చేసి, రెండు నెలల పనిపాప మృతికి కారణమైన దుండగులను కఠినంగా శిక్షించాలని బీసీ జేఏసీ పట్టణ అధ్యక్షుడు బంటు వెంకటేశ్వర్లు ముది రాజ్ డిమాండ్ చేశారు. మిర్యాలగూడ పట్టణంలో అమరవీరుల స్థూపం వద్ద బీసీ జేఏసీ, రజక సంఘాల ఆధ్వర్యంలో పనిపాప మృతికి కారణమైన నిందితులను శిక్షించాలని నిరసన వ్యక్తం చేశారు. ఈ సందర్భంగా అయనమాట్లాడు తూ రజకరాలైన చంద్రకళ అతని కుమారుడు గణేశ్ మల్లన్న దేవుని దర్శనానికి వెళుతుండగా కొంతమంది అగ్రకులాల వ్యక్తులు అడ్డుకొని చాకలి చంద్రకళ ఆమె కొడుకు గణేశ్ కోడల్ని కూతురుని బూతులు తిడుతూ దారుణంగా కొట్టడమే కాకుండా రెండు నెలల పనిపాప ఉందనే కనికరం లేకుండా విచక్షణారహితంగా మీద దాడి చేయడంతో తీవ్ర అస్వస్థతతో రెండునెలల పనిపాపమృతి చెందిందన్నారు. వెంటనే దోషులను కఠినంగా శిక్షించి, బాధితురాలి కుటుంబాన్ని రాష్ట్ర ప్రభుత్వ ఆదుకోవాలని డిమాండ్ చేశారు. దోషులకు శిక్ష పడే దాక బీసీ జేఏసీ, రజక సంఘాల పోరాటం ఆగదన్నారు. ఈ కార్యక్రమంలో బీసీ సంక్షేమ సంఘం జిల్లా ఉపాధ్యక్షులు యర్రబెల్లి దుర్గయ్యరజక, బీసీ యువజన సంఘం జిల్లా నాయకులు కుమ్మరికుంట్ల సుధాకర్ రజక, బీసీ యువజన నాయకులు ఎన్.సి నాయుడు, తుపాకుల తుకరం, వెంకన్న, సైదులు, నా రాయణ బాలరాజు, యాదగిరి, దోమలపల్లి నవీన్, రాంగోడ్, శ్రీనివాస్, లవం కుమార్, స్వాతి, లావణ్య, త్రివేణి, పార్వతి, గాయత్రి, శ్రీలత పాల్గొన్నారు.

### స్వామివారు శ్రీకృష్ణుని అలంకారంలో భక్తులకు దర్శనం



యాదగిరి కొండ, మేజర్ స్కూల్: యాదగిరిగుట్ట శ్రీలక్ష్మీనరసింహస్వామి క్షేత్రంలో వార్షిక బ్రహ్మోత్సవాలు అంగరంగ వైభవంగా జరుగుతున్నాయి. బ్రహ్మోత్సవాల్లో భాగంగా 5వ రోజు ఉదయం (మురళీకృష్ణుడు) శ్రీ కృష్ణా లంకారం దర్శనమిచ్చిన స్వామి వారు తిరువీధుల్లో ఊరేగుతూ భక్తులను కనువిందు చేశారు. యాదాద్రిశుడు ఆలయ తిరువీధుల్లో ఊరేగుతూ భక్తులను కనువిందు చేశారు. లోక కల్యాణం కోసం స్వామివారు వివిధ అవతారాలు ఎత్తారని అర్చకులు ఉపదేశించారు. ప్రత్యేకంగా తెప్పించిన పూలతో స్వామివారిని సర్వాంగ సుందరంగా అలంకరించారు. వజ్ర వైభవాల ధరించిన స్వామివారు ఆలయ తిరువీధుల్లో ఊరేగుతూ దగదగ మెరిసిపోయారు. ఈ సేవలో భక్తులు అధిక సంఖ్యలో పాల్గొని తరించారు. ఆదివారం సాయంత్రం షోన్న వాహన సేవలో స్వామివారు తిరుమాడ వీధుల్లో ఊరేగుతూ భక్తులకు దర్శనమిచ్చారు. ఈ వేడుకలను ఆలయ ప్రధాన అర్చకులు, ఉప ప్రధాన అర్చకులు, అర్చక బృందం, వేద పండితులు, పారాయనీకులు యజ్ఞాచార్యులు నిర్వహించినారు. ఈ వేడుకలలో ఆలయ అనువంశిక ధర్మకర్త నరసింహమూర్తి, యాదాద్రి జిల్లా కలెక్టర్ హనుమంతరావు, ఉప కార్యనిర్వాహణాధికారి, కార్యనిర్వాహణాధికారులు, పర్యవేక్షకులు, ఊరిండ్రి, భక్తులు పాల్గొని స్వామివారిని దర్శించుకున్నారు.

### శ్రీరామలింగేశ్వర దేవాలయ భూమి కౌలు బహిరంగ వేలం

మిర్యాలగూడ (వేములపల్లి), మేజర్ స్కూల్ : వేములపల్లి మండలం అమనగల్లు గ్రామంలోని ప్రసిద్ధపుణ్య క్షేత్రం శ్రీరామలింగేశ్వర దేవాలయం భూమి బహిరంగ కౌలు వేలం పాటను సోమవారం ఉదయం 11 గంటలకు ఆలయ ప్రాంగణంలో నిర్వహించడం జరుగుతుంది దని దేవాలయ ఇంచార్జ్ మేనేజర్ కొంకపాక మృత్యుంజయశాస్త్రి ఆదివారం ఒక ప్రకటనలో తెలిపారు. దేవాలయ భూమి కౌలు వేలం పాటలో పాల్గొనే రైతులు ముందు గా రూ.5000 డిపాజిట్ చెల్లించి పాటలో పాల్గొనాలని అయన అర్హులన్నారు. దేవాలయ, ధర్మదాయశాఖ నియమ నిబంధనలను పాటించాలన్నారు. శ్రీ రామలింగేశ్వరస్వామి దేవాలయ భూమిసర్వే నెంబర్ల వారిగా వివరాలు : సర్వే నెంబర్ 48 లో విస్తీర్ణం 5-02 మెట్ట, సర్వే నెంబర్ 49 లో విస్తీర్ణం 15-22 మెట్ట, సర్వే నెంబర్ 108 లో విస్తీర్ణం 3-09 మెట్ట, సర్వే నెంబర్ 289 లో విస్తీర్ణం 1-31 తరి, సర్వే నెంబర్ 290 లో విస్తీర్ణం 1-21 తరి, సర్వే నెంబర్ 300 లో విస్తీర్ణం 2-20 తరి, సర్వే నెంబర్ 766లో విస్తీర్ణం 7-08 మెట్ట భూములకు కౌలు నిర్వహిస్తున్నట్లు అయన తెలిపారు. దేవాలయం భూమి కౌలు వేలం పాటలో డిపాజిట్ చెల్లించిన రైతులు మాత్రమే పాటలో పాల్గొనుటకు అర్హులు అవుతారని, డిపాజిట్ చెల్లించని వ్యక్తులు అనర్హులు అవుతారన్నారు. దేవాలయం భూమి వేలంలో పాల్గొనే వ్యక్తులు గతంలో దేవాలయమునకు బకాయి ఉన్నవ్యక్తులు, దేవాలయ ఉద్యోగులు వేలంలో పాల్గొన రాదని అయన తెలిపారు. భూమి వేలం సరైనదో కాదో వాయిదా వేయుటకు పూర్తి అధికారం దేవాలయ అధికారికి ఉంటుందని అయన స్పష్టంచేశారు. అదే విధంగా టెంకాయ అమ్మకపు పాటను నిర్వహించడం జరుగుతుందని పాటలో పాల్గొనే పాల్గొనే వ్యాపారాలు ముందుగా పదివేలరూపాయలు డిపాజిట్ చెల్లించి పాల్గొన వచ్చునని అయన సూచించారు.

### రెక్క లోకేష్ “చెస్” లో ప్రపంచ రికార్డ్ 60 బోర్డులను 24 నిమిషాలలో విజయం సాధించి వరల్డ్ రికార్డ్



మిర్యాలగూడ, మేజర్ స్కూల్: ఇంటర్నేషనల్ వాసవి క్లబ్ డిస్ట్రిక్ వి 104 ఏ రీజియన్ 10 ఆధ్వర్యంలో నిర్వహించిన చెస్ క్రీడా పోటీలలో డైమండ్ చెస్ అకాడమీకి చెందిన , రెక్క లోకేష్ ప్రపంచ రికార్డ్ సృష్టించారు. హైదరాబాద్ నగరం దుండిగల్ ఆశ్రమంలో నిర్వహించిన చెస్, బోర్డు మెంటు లో ఆంధ్ర ప్రదేశ్ రాష్ట్రం గుంటూరు జిల్లా పిడుగు రాజ్ మండల కేంద్రానికి చెందిన రెక్క కిరణ్ కుమార్-భాగ్య లక్ష్మి దంపతుల కుమారుడు 12 ఏళ్ల లోకేష్ చదరంగంలో 60 బోర్డులను 24 నిమిషాల లో పూర్తిచేసి విజయం సాధించి వరల్డ్ రికార్డు సృష్టించాడు. ఈ టోర్నమెంట్ కు ముఖ్య అతిథి గా నారాయణ రావు, ఆత్మీయ అతిథులుగా కార్పొరేటర్ సుధాకర్, రామచంద్ర గౌడ్ లు హాజరైనారు. చదరంగం లో వరల్డ్ రికార్డు సృష్టించిన లోకేష్, తల్లిదండ్రులను కార్యక్రమానికి విచ్చేసిన అతిథులు అభినందించారు. లోకేష్ కు డైమండ్ చెస్ అకాడమీ ఫౌండర్ మాశెట్టి దివ్యశ్రీ, కో ఫౌండర్ అంతిం కపి విజేత కపి అందజేయగా వాసవి క్లబ్ ఇంటర్నేషనల్ ప్రోగ్రాం కోఆర్డినేటర్ మా శెట్టి శ్రీనివాస్ ( డైమండ్) లోకేష్ ను శాలువాతో ఘనంగా సత్కరించి గోల్డ్ మెడల్ ను అందజేశారు. ఈ కార్యక్రమంలో అఖిల శ్రీరామ్, కొత్తూరి వేణు గోపాల్, అనిత, బాలమణి, మాశెట్టి రమేష్ లక్ష్మి పార్వతి బొద్దు జయశ్రీ, తదితరులు పాల్గొన్నారు. విజయం సాధించిన లోకేష్ కు వాసవి క్లబ్ 10 ఆర్.సి. ఓరుగంటి శ్యాంసుందర్, డిస్ట్రిక్ ఇన్చార్జి సామా శ్రీనివాస్, నకిరేకంటి నత్యనారాయణ, ఆర్ఎస్ గట్టు వెంకటేశ్వర్లు, ఆర్ఐసి సోమ వెంకటేశ్వర్లు, జోన్ చైర్ పర్సన్, పాంపాటి రామలింగయ్య, ఈగ సైదారావు, రీజియన్ పిఎస్ టి టిం అభినందనలు తెలిపారు.

## మున్నూరు కాపులు ఆర్థికంగా ఎదగాలి: మణికోండ వెంకటేశ్వరరావు

సూర్యాపేట టౌన్, మేజర్ స్కూల్: మున్నూరు కాపులు ఆర్థికంగా ఎదగాలి అని మున్నూరు కాపు మహాసభ రాష్ట్ర అధ్యక్షులు మణికోండ వెంకటేశ్వరరావు అన్నారు. ఆదివారం సూర్యాపేట జిల్లా కేంద్రం 15వ వార్డు అక్షర స్కూల్లో ఎలిమినేటి రమేష్ నాయుడు ఆధ్వర్యంలో నూతన కౌన్సిలర్లకు సన్మానం కార్యక్రమం ఏర్పాటు చేశారు. ఈ కార్యక్రమానికి వారు ముఖ్య అతిథిగా పాల్గొని మాట్లాడారు. ఈ సమావేశానికి వచ్చిన నూతన కౌన్సిలర్ల అందరికీ ప్రత్యేక ధన్యవాదాలు తెలిపారు. ప్రతి మున్నూరు కాపు యువత సమాజానికి దిక్సూచిగా నిలువాలని అప్పుడే సమాజంలో మున్నూరు కాపు లకు ప్రత్యేక గుర్తింపు వస్తుందని పేర్కొన్నారు. కౌన్సిలర్లకు బాధ్యత పెరిగిందని అన్నారు. 5 సంవత్సరాలు వార్డును అభివృద్ధి చేస్తే తర్వాత మళ్లీ వార్డు ప్రజలు మిమ్మల్ని గెలిపించుకుంటారని అన్నారు. వార్డులో ఎవరైనా మున్నూరు కాపు కులానికి చెందిన వాళ్లు సహాయానికి వస్తే మన వంతుగా సహాయం చేయాలని తెలిపారు. జిల్లాలో మున్నూరు కాపు వాళ్లకు ఎలాంటి సమస్యలు వచ్చిన జిల్లా అధ్యక్షులు ఎలిమినేటి రమేష్ కు తెలిపితే మా దృష్టికి తీసుకొస్తారని తెలిపారు. సంఘం అభివృద్ధికి ప్రతి గ్రామం, వార్డులో మున్నూరు కాపు సంఘా కమిటీలను ఏర్పాటు చేసి ప్రతి నెల మీటింగ్ నిర్వహించి సంఘ సమస్యలు ఏమైనా ఉంటే సంఘ సభ్యులు చర్చించుకుని



పరిష్కరించుకోవాలని అన్నారు. ఈ కార్యక్రమంలో మున్నూరు కాపు మహాసభ రాష్ట్ర ఉపాధ్యక్షులు కోండుూరు వినోద్ కుమార్, రాష్ట్ర కమిటీ ఈసీ మెంబర్ గడికర్ల సత్యనారాయణ, మున్నూరు కాపు మహాసభ టౌన్ అధ్యక్షుడు డేగల రమేష్, జిల్లా కార్యదర్శి శ్రావణ్ కుమార్, జిల్లా గౌరవ అధ్యక్షులు దంతాల వీరన్న, జిల్లా యువజన కాంగ్రెస్ అధ్యక్షుడు ఎలిమినేటి అభినయ్, కౌన్సిలర్లు చెంచాల మణిలత శ్రీనివాస్, పిల్లల భవాని రమేష్, చిట్టిపోలు రమేష్, గాలి సాయి, మదంతెట్టి వీరన్న, శ్రీనివాస్ నాయుడు, నరేందర్ నాయుడు తదితరులు పాల్గొన్నారు.

## కౌన్సిలర్లు ప్రజా సమస్యల పరిష్కారంలో ముందుండాలి

మిర్యాలగూడ, మేజర్ స్కూల్: మిర్యాలగూడమున్సిపాలిటీలో ప్రజల ఆశీర్వాదం తో గెలుపొందిన యాదవ కౌన్సిలర్లు ప్రజాసమస్యల పరిష్కారంలో ముందుండాలని పట్టణ యాదవ సంఘం అధ్యక్షులు కట్టబోయిన శ్రీనివాస్ యాదవ్ అన్నారు. ఆదివారం పట్టణం నాగార్జుననగర్ లోని యాదవ సంఘభవనంలో పట్టణ యాదవ సంఘం అధ్యక్షులు కట్టబోయిన శ్రీనివాస్ యాదవ్ అధ్యక్షతన మిర్యాలగూడ పురపాలక సంఘం ఎన్నికలలో నూతనంగా గెలుపొందిన యాదవ కౌన్సిలర్లకు సన్మాన కార్యక్రమం ఏర్పాటు చేశారు. ఈ సందర్భంగా ముఖ్యఅతిథులు యాదవ సంఘం రాష్ట్ర నాయకులు సర్కారు వెంకన్న, బట్ల రమాదేవి వెంకట్, గుడిపాటి కోటయ్య యాదవ్ లు మాట్లాడుతూ ప్రజల ఆశీర్వాదంతో మున్సిపల్ కౌన్సిలర్లుగా విజయం సాధించిన యువ కౌన్సిలర్లు యాదవ సంఘానికి, బహుజన సమాజానికి సేవ చేస్తూ ప్రజా సమస్యల పరిష్కారంలో ముందుండి ప్రజల మనసును చూరగొనాలని అప్పుడే సమాజానికి సేవ చేసిన వాళ్ళు అవుతారని అలాగే యాదవ సంఘం బలోపేతానికి, భవన నిర్మాణానికి కృషి చేయాలని అన్నారు. ఈ సందర్భంగా మున్సిపాలిటీ కౌన్సిలర్లు గంగుల బిక్షం యాదవ్, పుట్టపాక శ్రీనివాస్ యాదవ్, పొదిల నిక్షిత్ యాదవ్ లను ఘనంగా సన్మానించారు. ఈ కార్యక్రమంలో తెలంగాణ రాష్ట్ర లీగల్ సెల్ కన్వీనర్



వెంకట్ యాదవ్, రాయిని పాలెం సర్పంచ్ విలుకల మురళి నల్లగొండ జిల్లా సాంస్కృతిక కార్యదర్శి దారం మల్లేష్ యాదవ్, సీనియర్ జర్నలిస్టు జంగా లక్ష్మణ్ యాదవ్, జిల్లా ఉపాధ్యక్షులు మెండ్ల సైదయ్య, యాదవ ఉద్యోగుల సంఘం బాధ్యులు డొంకల వెంకటేశ్వర్లు, గొట్టి నాగేంద్ర, చిర్ర మల్లయ్య, చల్లా రవికుమార్, కలికినబోయిన కోటయ్య కుర్ర లింగరాజు, నాగేందర్, సాయి తదితరులు పాల్గొన్నారు.

## 50 ఏళ్ళు నిండిన ప్రతి ఒక్కరికి చేయూత పెన్షన్ మంజూరు చేయాలి



మాధులపల్లి, మేజర్ స్కూల్: 50 ఏళ్ళు నిండిన ప్రతి ఒక్కరికి చేయూత పెన్షన్ మంజూరు చేయాలని జిల్లా గౌరెల పెంపకందారుల సహకార సంఘం జిల్లా కార్యదర్శి ఊరిబండి శ్రీనివాస్ యాదవ్ అన్నారు. ఆదివారం మండల కేంద్రంలో నిర్వహించిన గౌరెల పెంపకందారుల సహకార సంఘం సమావేశంలో ఆయన పాల్గొని మాట్లాడారు. యాదవ సంఘంలో 50 ఏళ్ళు నిండిన ప్రతి ఒక్కరికి చేయూత పథకం ద్వారా పెన్షన్ మంజూరు చేయాలని, ప్రభుత్వం గౌరెల పెంపకందారులకు రుణాలు మంజూరు చేయాలని కోరారు గౌరెల పెంపకందారులకు ప్రభుత్వం తక్షణమే గౌరెల పెంపకందారుల సహకార సంఘాలకు ఎన్నికలు జరపాలని కోరారు. గౌరెల పంపిణీ పథకాన్ని తిరిగి ప్రారంభించి అర్హులైన ప్రతి యాదవ కుటుంబానికి గౌరెల పంపిణీ చేయాలని డిమాండ్ చేశారు. మాధులపల్లి మండల యాదవ సంఘం అధ్యక్షుడు ఊరిబండి సైదులు యాదవ్ అధ్యక్షతన జరిగిన ఈ సమావేశంలో జిల్లా నాయకులు శ్రీ అల్లి వెంకన్న యాదవ్, బారి కొండయ్య యాదవ్, మాండ్ల లింగరాజు యాదవ్, వంగూరు సైదులు యాదవ్, మధు యాదవ్, లక్ష్మణ్ యాదవ్, వెంకన్న యాదవ్, వంగూరి సైదులు యాదవ్, గంగరాజు యాదవ్, నాగయ్య యాదవ్, శంకర్, సైదులు యాదవ్ తదితరులు పాల్గొన్నారు.

## ఘనంగా శ్రీ భ్రమరాంబ మల్లికార్జున స్వామి వారి బ్రహ్మాత్మవాలి



చింతపల్లి, మేజర్ స్కూల్: చింతపల్లి మండలంలోని నెల్లూపల్లి గ్రామంలో నిర్వహించిన శ్రీ భ్రమరాంబ మల్లికార్జున స్వామి మల్లన్న స్వామివారి వార్షిక బ్రహ్మాత్మవాలిలో పాల్గొని, స్వామి వారిని దర్శించుకొని, స్థానిక నాయకులు, ఆలయ కమిటీ సభ్యులు భక్తులతో కలిసి దేవరకొండ ఎమ్మెల్యే నేనావత్. బాలు నాయక్ ప్రత్యేక పూజలు నిర్వహించారు. ఆ భ్రమరాంబ మల్లికార్జున స్వామి వారి ఆశీస్సులతో దేవరకొండ ప్రజలందరూ సుఖ సంతోషాలతో, ఆయురారోగ్యాలతో, సుభిక్షంగా జీవించాలని ప్రార్థించినట్లు తెలిపారు. కాంగ్రెస్ పార్టీ మండల అధ్యక్షుడు అంగిరేకుల. నాగభూషణం, గ్రామ సర్పంచు, వార్డు నెంబర్లు, గ్రామ పెద్దలు తదితరులు ఉన్నారు. ఈ కార్యక్రమంలో ప్రజా ప్రతినిధులు, వివిధ అనుబంధ సంఘాల నాయకులు, ముఖ్య నాయకులు, యువజన కాంగ్రెస్ నాయకులు పాల్గొన్నారు.

## నూతన వధూవరులకు శుభాకాంక్షలు



మిర్యాలగూడ, మేజర్ స్కూల్: మిర్యాలగూడ నియోజకవర్గ మాజీ శాసనసభ్యులు నల్లమోతు భాస్కర్ రావు ఆదివారం పట్టణంలో జరిగిన పలు వివాహ వేడుకలకు హాజరై నూతన వధూవరులను ఆశీర్వదించారు. ఈ సందర్భంగా వధూవరులను ఆక్షింతలు వేసి దీవించిన ఆయన నూతన వధూవరుల వైవాహిక జీవితం సుఖసంతోషాలతో వర్ధిల్లాలని ఆకాంక్షించారు. అనంతరం మాజీ ఎమ్మెల్యే మాట్లాడుతూ: కుటుంబ వ్యవస్థలో వివాహం అనేది ఒక పవిత్రమైన బంధం అని నూతనదంపతుల అన్యోన్యంగా ఉంటూ, సమాజంలో గౌరవప్రదమైన జీవితాన్ని గడపాలన్నారు. పాతమిత్రులు, కార్యకర్తల కుటుంబ వేడుకలలో పాల్గొనడంతోపాటు ఎప్పుడూ సంతోషాన్నిస్తుందన్నారు. వధూవరుల తల్లిదండ్రులు కుటుంబ సభ్యులతో కలిసి కొద్దిసేపు ముచ్చటించారు. ఈ కార్యక్రమంలో బిఆర్ఎస్ నాయకులు, పార్టీ కార్యకర్తలు, తదితరులు పాల్గొన్నారు.

## ప్రారంభమైన ఉరుసు ఉత్సవాలు



చింతపల్లి, మేజర్ స్కూల్: చింతపల్లి మండలంలోని పీకే మల్లేపల్లి గ్రామంలో నిర్వహించిన హాజిత్ అబ్బాస్ దర్గా వరీఫ్ 57వ ఉరుసు కార్యక్రమంలో పాల్గొని, దర్గాను దర్శించుకొని, గంధాన్ని సమర్పించిన దేవరకొండ ఎమ్మెల్యే నేనావత్. బాలు నాయక్. ఈ సందర్భంగా దర్గా కమిటీ సభ్యులు ఘనంగా స్వాగతం పలికారు. ఎమ్మెల్యే దర్గాలో ప్రత్యేక ప్రార్థనలు చేశారు. ఈ కార్యక్రమంలో దర్గా కమిటీ సభ్యులు, పలువురు ప్రముఖులు, గ్రామ పెద్దలు, కాంగ్రెస్ పార్టీ నాయకులు తదితరులు పాల్గొన్నారు. శనివారం రాత్రి జనార్ల లతీఫ్ షాఫ్ ఇంది నుండి అశేష జన వాహిని మధ్య గంధం ఊరేగించుకుంటూ వచ్చి ఉదయం దర్గాలో ప్రత్యేక పూజలు నిర్వహించి సమర్పించి నట్లు ముతావలి. చాంద్ పాషా తెలిపారు. ఆలయ దర్గా కమిటీ సభ్యులు తదితరులు ఉన్నారు.

## భక్త భజన బృందంకు ఘనంగా సన్మానం



గరిడేపల్లి, మేజర్ స్కూల్: గరిడేపల్లి మండలం గడిపల్లి గ్రామంలో జరిగిన అరవింద మాత 54వ వార్షిక ఉత్సవాల సందర్భంగా ఉమ్మడి నల్లగొండ జిల్లా భజన బృందాల పోటీలను నిర్వహించారు ఈ పోటీలకు 26 భజన బృందాలు పాల్గొనగా నాల్గవ విజేతగా ఏడు వేల రూపాయల నగదు పారితోషం, సత్కారం పొందినందుకు కొండాయిగూడెం గ్రామానికి చెందిన గ్రామ సర్పంచ్ కందుల కోటిరెడ్డి మంగమ్మ కోదండ రామాలయం భజన బృందం వారిని ఘనంగా సన్మానించారు ఈ సందర్భంగా వారు మాట్లాడుతూ ఉమ్మడి జిల్లాలో నాలుగో స్థానం సాధించడం తమకెంతో సంతోషంగా ఉందని వారు మరిన్ని బహుమతులతో ప్రథమ స్థానాల్లో రాలాని ఆకాంక్షించారు ఈ కార్యక్రమంలో గ్రామ పెద్దలు అన్నపూర్ణ కందుల సైదమ్మ భక్త బృందం పెద్ద సంఖ్యలో మహిళలు పాల్గొన్నారు.

## మాల్ లైఫ్ స్టార్ హాస్పిటల్ లో అరుదైన శస్త్ర చికిత్స

చింతపల్లి, మేజర్ స్కూల్: చింతపల్లి మండలం మాల్ వెంకటేశ్వర్ల నగర్ లైఫ్ హాస్పిటల్ ఈరోజు ఆదివారం అరుదైన శస్త్ర చికిత్స డాక్టర్ల బృందం చేశారు. సుమారు మూడు గంటల పాటు శ్రమించి నాలుగు కిలోల గడ్డను ఆపరేషన్ చేసి విజయవంతంగా నిర్వహించినట్లు లైఫ్ స్టార్ హాస్పిటల్ యాజమాన్యం తెలిపింది. ఈ సందర్భంగా హాస్పిటల్ మేనేజింగ్ డైరెక్టర్. వినోద్, డాక్టర్లకు కృతజ్ఞతలు తెలిపారు. హాస్పిటల్ డాక్టర్లు, సిబ్బంది తదితరులు ఉన్నారు.

